


بِسْمِ اللَّهِ الرَّحْمَنِ الرَّحِيمِ





پەرز ئەين

(بارلىق مۇسۇلمانلارنىڭ بىلىشى پەرز ئەين ئەمەللەر)



ھەقسۇيەر ئىسلام تەتقىقات مەركىزى

ھەنەفىي مەزھىبىگە ئاساسەن تۈزۈلگەن، شۇنداقلا ۋەتىنىمىزدە
ئۇزۇن يىللاردىن بېرى دەرسلىك قىلىنىپ ئۇيغۇر مۇسۇلمانلىرىنىڭ
دىنىي مەلۇماتىنىڭ يۈكسىلىشىگە بەلگىلىك دەرىجىدە تەسىر
كۆرسەتكەن قىممەتلىك كىتاب.



مۇھەممەد قاسىم مۇھەممەد سىدىق قاراقاشى

پەرز ئەين

(بارلىق مۇسۇلمانلارنىڭ بىلىشى پەرز ئەين ئەمەللەر)

تەرجىمە قىلغۇچى: ئەبۇ ئالىيە

نەشرگە تەييارلىغۇچى:



ھەقسۇيەر ئىسلام تەتقىقات مەركىزى

تەھرىرلەر:

ھەبىبۇللاھ مەتقۇربان، مۇھەممەد ئەمىن بېشارەت،

ئاتاۋۇللا سەئىدى، ئابدۇرازاق رەجەپ

2022 - يىلى ئاپرېل، ئىستانبۇل 1 - نەشرى

ئەۋلاد نەشرىياتى نەشر قىلىپ تارقاتتى

ئىستانبۇل - تۈركىيە

مۇندەرىجە

- 5 كىتاب ھەققىدە
- 7 مۇھەممەد قاسىم داموللام
- 21 ئاللاھنى تونۇش
- 23 ئاللاھنىڭ ئۈچ يېگانىلىكى
- 24 سىز كىمنىڭ ئۈمىتى؟
- 27 ئۇسۇلى دىن
- 28 قىرىق پەرز
- 28 ئىمانى مۇپەسسەل
- 29 ئىسلامنىڭ بەش ئەركانى
- 29 تاھارەتنىڭ پەرزلىرى
- 30 تەيەممۇمنىڭ پەرزلىرى
- 30 غۇسۇل تاھارەتنىڭ پەرزلىرى
- 30 نامازنىڭ پەرزلىرى
- 31 ئەمرىمەرۇق - نەھىمۇنكەر ئىككى پەرزدۇر
- 32 ئاياللار ئۆزىنىڭ ھەيز مۇددىتىنى بىلىشى پەرزدۇر
- 32 ئاياللار ئۆزىنىڭ نىفاسدارلىق مۇددىتىنى بىلىشى پەرزدۇر
- 33 ئوتتۇز ئىككى پەرزنىڭ بايانى

- 33..... غۇسۇل تاھارەت ئېلىش پەرز بولىدىغان ئىشلار
- 33..... ئىستىنجا قىلىش پەرز بولىدىغان ئىشلار
- 33..... مېيىت نامىزىنىڭ پەرزلىرى
- 34..... روزىنىڭ پەرزلىرى
- 34..... ئەۋرەتنى يېپىشنىڭ پەرزلىكى
- 34..... زاكاتنىڭ شەرتلىرى
- 36..... يېمەك - ئىچمەكنىڭ پەرزلىرى
- 37..... ئىماننىڭ شەرتلىرى
- 38..... نامازنىڭ ۋاجىپلىرى
- 39..... سەۋەنلىك سەجدىسى ۋاجىپ بولىدىغان ھالەتلەر
- 40..... ناماز ئىچىدىكى پەرزلىكىدە ئىختىلاپ قىلىنغان ئىشلار

بىرىنچى باب

- 45..... نامازنىڭ پەرزلىرىنىڭ بايانى
- 45..... نامازنىڭ پەرزلىرى

ئىككىنچى باب

- 47..... نامازنىڭ ۋاجىپلىرىنىڭ بايانى

ئۈچىنچى باب

- 49..... نامازنىڭ سۈننەتلىرىنىڭ بايانى

تۆتىنچى باب

- 53..... نامازنىڭ مۇستەھەپلىرىنىڭ بايانى

بىرىنچى باب

56..... نامازدا ھارام بولغان ئىشلارنىڭ بايانى

ئالتىنچى باب

57..... نامازدىكى مەكرۇھلارنىڭ بايانى

يەتتىنچى باب

66..... نامازدىكى مۇباھلارنىڭ بايانى

سىزگىزىنچى باب

68..... نامازنى بۇزىدىغان ئامىللارنىڭ بايانى

70..... ئىككى رەكەت نامازنى ئۆلچەملىك ئوقۇش ئۇسۇللىرى


77..... پەرز نامازلاردىن كېيىن ئوقۇلىدىغان زىكىرلەر

78..... ۋىتىر نامىزىدا ئوقۇلىدىغان قۇنۇت دۇئاسى

79..... سۈترە مەسىلىسى

82..... نامازغا ئەھمىيەت بېرىش ھەققىدە

85..... تەرجىماندىن ئىلاۋە



بِسْمِ اللَّهِ الرَّحْمَنِ الرَّحِيمِ

الحمد لله رب العلمين والعاقبة للمتقين والصلاة والسلام على رسوله
محمد وآله وأصحابه أجمعين.

كتاب ھەققىدە

بۇ كىتاب بۇنىڭدىن 41 يىل ئىلگىرى مۇھەممەد قاسىم مۇھەممەد سىدىق قاراقاشىي ئىسىملىك ئۇيغۇر ئالىمى تەرىپىدىن يېزىلغان بولۇپ، سەئۇدىي ئەرەبىستاننىڭ جىددە شەھىرىدە سودىگەرچىلىك بىلەن شۇغۇللىنىدىغان ئابدۇساتتار تۈركىستانىي ئىسىملىك خەيرسۆيەر كىشى تەرىپىدىن نەشر قىلىنغان. بۇ كىتابتا ئەقىدە، ئىمان ۋە ئىسلامنىڭ بەش ئەركانى؛ نامازنىڭ پەرز، ۋاجىپ، سۈننەت ۋە مۇستەھەبلىرى؛ نامازدا ھارام، مەكروھ ۋە مۇباھ قىلىنغان ئىشلار؛ نامازنى بۇزغۇچى ئامىللار؛ تاھارەتنىڭ پەرز ۋە سۈننەتلىرى؛ غۇسۇل قىلىش، تاھارەت ئېلىش ۋە تەيەممۇم قىلىش ئۇسۇللىرى قاتارلىق ھەربىر مۇسۇلمان كۈندىلىك ئەمەل-ئىبادەتلىرىنى ئادا قىلىشتا بىلىمىگە بولمايدىغان مۇھىم مەسىلىلەر ناھايىتى ئىخچام ۋە چۈشىنىشلىك بايان قىلىنغان. شۇنىڭ ئۈچۈن، بۇ كىتاب ئۇزۇن يىللاردىن بېرى ۋەتىنىمىزنىڭ ھەرقايسى مەدرىسىلىرىدە ئۆگىتىلىپ

كەلگەن بولۇپ، ئۇنى باشلانغۇچ سەۋىيەدىكى ئوقۇغۇچىلارنىڭ مۇقەددەس دىنىمىزنى ئانا تىلىمىزدا ئۆگىنىشىدە ئالاھىدە رول ئوينىغان كىتابلارنىڭ بىرى دېيىشكە بولىدۇ.

بۇ كىتاب ئەسلىدە چاغاتاي تىلىدا يېزىلغان بولۇپ، ئەرەبچە، پارىسچە ۋە ئۆزبېكچە سۆزلەر كۆپ ئۇچرايدىغان بولغاچقا، ھازىرقى زامان ياش - ئۆسمۈرلىرىنىڭ بۇ خىل يېزىقنى ئوقۇپ چۈشىنىشى ناھايىتى تەسكە توختايدۇ. شۇنداقىمۇ، بۇ كىتاب ئىنتايىن ئىخچام، چۈشىنىشلىك، مول مەزمۇنلۇق كىتاب بولغاچقا، ھېلىمە يۇقىرى قىممەتكە ئىگە. مەن بۇرۇنقى قىممەتلىك مەدەنىي مىراسلىرىمىزنى ساقلاپ قېلىش ۋە ئۇيغۇر مۇسۇلمانلىرىنىڭ كېلەچىكى ئۈچۈن بىر كىشىلىك ھەسسە قوشۇش مەقسىتىدە كىتابنىڭ ئەسلىي نۇسخىسىنى ئاساس قىلىپ، ھازىرقى زامان ئۇيغۇر تىلىغا ئايلاندۇرۇپ چىقتىم. مۇھىم دەپ قارالغان جايلارغا تىرىناق ئىچىدە ئىزاھات بېرىپ، تەكرار بولۇپ قالغان يەرلىرىنى ئىخچاملاپ، قىسمەن جايلارنى رەتلىدىم.

قىسقارتىلغان سۆزلەر:

«س» سوئالى، «ج» جاۋابى بىلدۈرىدۇ.

ئۇلۇغ ئاللاھتىن بۇ كىتابنى قىيامەتكىچە مۇسۇلمانلارغا مەنپە - ئەتلىك قىلىپ بېرىشىنى تىلەيمەن. ئامىن!

ھۆرمەت بىلەن: ئەبۇ ئالىيە

1443.06.06 ھىجرىيە

مۇھەممەد قاسىم داموللام

يىتۈك ئالىم، تالانتلىق شائىر مۇھەممەد قاسىم داموللام (ھەسرەتى) مۇھەممەد سىددىق ئىبنى ئەمىن قارى ئەلەمئاخۇنۇم قاراقاشىنىڭ ئوغلى بولۇپ، بوۋىسى ئەمىن قارى ئەلەمئاخۇنۇم ئەينى زاماندىكى خوتەننىڭ داڭلىق ئۆلىمالىرىدىن ئىدى. ئۇ كىشىنىڭ قولىدا يۈزلىگەن تالىپلار ئوقۇپ يېتىشىپ چىققان. مۇھەممەد قاسىم داموللام خوتەننىڭ قاراقاش دەرياسى بويىغا جايلاشقان جاڭلىغا كەنتىدە 1907 - يىلى (ھىجرىيە 1325 - يىلى) دۇنياغا كەلگەن. دەسلەپتە، چوڭ ئانىسى نەبىرە خېنىمنىڭ تەربىيەسىدە چوڭ بولۇپ، كېيىن يەتتە يېشىدا قاراقاشقا قايتۇرۇپ كېلىنىپ، شۇ يەردە دىنىي مەكتەپكە ئوقۇشقا بېرىلگەن. بۇ جەرياندا ئەھلى تەسەۋۋۇپ ئەلى مەردان ھەزرەت دېگەن كىشىنىڭ تەسىرىدە مەلۇم دەرىجىدە تەسەۋۋۇپ ئىدىيەسىنىڭ تەسىرىگە ئۇچرىغان. 1926 - يىلى تاغىسىنىڭ قىزى رۇقىيە خېنىمغا ئۆيلەنگەن. بىراق، بىر يىلدىن كېيىن شائىرنىڭ قەلب سىردىشى بولغان ئايالى ۋاپات بولۇپ كەتكەن. ۋاپادار ھەمراھىدىن تۇيۇقسىز ئايرىلىپ، ئېغىر روھىي زەربىگە ئۇچرىغان شائىر يۇرتىنى تاشلاپ قەشقەرگە چىقىپ كەتكەن. قەشقەرگە كەلگەندىن كېيىن، كونا شەھەردىكى چاھارسۇ مەدرىسىسىگە ئورۇنلىشىپ، شۇ دەۋرنىڭ ئاتاقلىق ئالىملىرىدىن

مەھمۇد ئاخۇن داموللام^[1]، ھاشىم ئاخۇن داموللام^[2]، شەمسىددىن داموللاملارنىڭ^[3] قولىدا ئىلىم تەھسىل قىلغان. قەشقەردىكى

[1] مەھمۇد ئاخۇن داموللام: 1869 - يىلى قەشقەردە تۇغۇلغان، كىچىكىدىنلا ئىلىمگە ئىشتىياق باغلاپ قەشقەردىكى ئۇستازلاردا ئىلىم تەھسىل قىلغان، 1894 - يىلىدىن 1901 - يىلىغىچە بۇخاراغا بېرىپ ھەرقايسى پەنلەر بويىچە بىلىم ئاشۇرۇپ قەشقەرگە قايتىپ كەلگەن. ئۇ ئۆز دەۋرىدىكى داڭلىق ئالىم، مەشھۇر فىقھىشۇناس بولۇپ، ئۆمۈر بويى مۇدەررىسلىك خىزمىتى بىلەن شۇغۇللىنىپ نۇرغۇنلىغان كاتتا ئالىملارنى يېتىشتۈرۈپ چىققان.

[2] ھاشىم ئاخۇن داموللامنىڭ دادىسىنىڭ ئىسمى قاسىم ئاخۇن ناۋاي بولۇپ، مىلادىيە 1887 - يىلى قەشقەردە تۇغۇلغان. ئۇ ئوقۇشىنى تاماملىغاندىن كېيىن مەھمۇد ئاخۇن داموللام، شەمسىددىن داموللام، ئابدۇلقادىر داموللام قاتارلىق ئۇلۇغ ئۇستازلىرى بىلەن مۇدەررىسلىك ھاياتىنى باشلىغان. كېيىن شەرىئەت مەھكىمىسىنىڭ مۇئاۋىن رەئىسى، باش رەئىسى، شەيخۇلئىسلام قاتارلىق ۋەزىپىلەرنى ئۆتىگەن. مەسئۇد سەبىرى ھۆكۈمىتى مەزگىلىدە شەرقىي تۈركىستان مىقياسىدا مۇسۇلمانلارنىڭ باش ۋەكىلى بولغان. ئۇ فىقھى، ھەدىس، قىرائەت ئىلىملىرىدە كامالەتكە يەتكەن. ئىزچىل مۇدەررىسلىك قىلغان. ئوقۇتۇش بىلەن ئالدىراش بولغاچقا، ئەسەر يېزىپ قالدۇرالمىغان ئىدى. 1947 - يىلى ئايالى ۋە ھارۇن، ئەمىن ئىسىملىك ئىككى ئوغلى بىلەن ھەجگە كېلىپ، شۇ يىلى شايبان ئېيىدا مەدىنەدە ۋاپات بولغان ۋە بەقىئۇ قەبرىستانلىقىغا دەپنە قىلىنغان.

[3] شەمسىددىن داموللام (1881 - 1938) قەشقەر ۋىلايىتىنىڭ ئارتۇش ناھىيەسىدە تۇغۇلغان. ئۇنىڭ ئائىلىسى ئاشلىق ۋە چارۋا سودىسى بىلەن شۇغۇللىنىدىغان بولۇپ، چوڭ كۆلەملىك دېھقانچىلىق مەيدانى ۋە ئورمانلىقى بار ئىدى. ئۇ دەسلەپكى ئىلىملىرىنى ئارتۇشتىكى ئۇستازلاردا ئوقۇغاندىن كېيىن ئوتتۇرا ۋە ئالىي مائارىپىنى قەشقەردىكى داڭلىق مەدەرىسلەردە يۇقىرى نەتىجە بىلەن تاماملىغان. بۇ 1913 - يىللارغا توغرا كېلەتتى. شەمسىددىن داموللام يەنە بۇخارا، سەمەرقەنت ۋە تاشكەنت قاتارلىق جايلارغا بېرىپ ئىلىم تەھسىل قىلغان. بۇ جەرياندا ساۋاقدىشى ۋە ھەمراھى سابىت داموللام بىلەن بۇخارادا ھەرقايسى پەنلەر بويىچە بىر قانچە يىل بىلىم ئاشۇرۇپ، ئۇستازلىرىدىن ئىجازەت ئالغاندىن كېيىن داموللا ئۇنۋانى بىلەن قەشقەرگە قايتىپ كەلگەن ۋە ئۇزۇن ئۆتمەيلا مۇدەررىسلىك قىلىشقا باشلىغان. ئۇ خۇشخۇي،

مەدەرىسىدە ئابدۇلغەنىي ئاخۇن داموللام، ئەمىر نۇر ئەھمەدخان بىلەن ساۋاقداش ئوقۇغان. شائىرنىڭ شېئىرىي ئىجادىيىتى شۇ چاغدىلا باشلانغان بولۇپ، بۇنىڭغا نۇر ئەھمەدخان ئىنتايىن چوڭقۇر تەسىر كۆرسەتكەن. شائىر شېئىر ئىلمىنى نۇر ئەھمەدخاندىن ئۆگەنگەنلىكى ھەققىدە مۇنداق يازغان:

رەھبەر ئىدى ماڭا ھەر ئىشتا ئول يار،
ھاسىل ئەتتىم ئۇنىڭدىن ئىلمى ئەشئار.

شائىر قەشقەردە ئوقۇۋاتقان يىللىرى شەرقىي تۈركىستان مىللىي ئازادلىق ھەرىكىتىنىڭ ئالدىنقى قاتاردىكى ۋەكىللىرىدىن مەرھۇم مۇھەممەد ئەمىن بۇغرا^[1] (ئەينى زاماندا مۇھەممەد ئەمىن داموللام

چاقچاقچى، تۇرۇپلا شېئىر توقۇيالايدىغان، دىنىي ۋە پەننىي ئىلىملەرگە ئەھمىيەت بېرىدىغان، پىكىرى ئىلغار، كۆپ ئىقتىدارلىق، تالانتلىق ئالىم ئىدى. ئۇ ئۆمرىدە ئىماملىق، خەتبىلىك، دەۋەت، مۇدەررىسلىك قاتارلىق خىزمەتلەر بىلەن شۇغۇللانغاندىن باشقا يەنە 1933 - يىلى شەرقىي تۈركىستان ئىسلام جۇمھۇرىيىتى قۇرۇلغاندا، مەركىزىي ناھىيىسىنىڭ ھاكىمى ۋە باش مۇپەتتىشى بولۇپ ئىشلىگەن. 1934 - يىلى جۇمھۇرىيەت يىقىلغاندىن كېيىن، سىياسىي ۋەزىيەت ناچارلىشىپ «كالتا يايلاق» ئىسمىلىك بىر يېزىدا 1936 - يىلغىچە يۈشۈرۈنۈپ تۇرغان. شارائىتنىڭ ناچارلىقى تۈپەيلىدىن سالامەتلىكى ئېغىر دەرىجىدە ئاجىزلاپ بىر قانچە خىل كېسەلنىڭ ئاسارىتىدە كۆپ قېيىنالغان. 1938 - يىلىنىڭ بېشىدا ئائىلىسىدىكىلەرنىڭ خەۋەر تېپىشى بىلەن ئارتۇشقا ئېلىپ كېلىنىپ ھالىدىن ياخشى خەۋەر ئېلىنغان بولسىمۇ، ئەپسۇس، بىر قانچە ئايدىن كېيىن كېسەللىك سەۋەبى بىلەن ۋاپات بولۇپ كەتكەن. ئۇ شۇ چاغدا ئەمدىلا ئەللىك يېشىدا ئىدى.

[1] مۇھەممەد ئەمىن بۇغرا (1901 - 1965) شەرقىي تۈركىستان ئىنقىلابىنىڭ ئاتاقلىق رەھبەرلىرىدىن بىرى، خوتەن ئىنقىلابىنىڭ باش قوماندانى، ئاتاقلىق دىنىي ئالىم. 1933 - يىلى 2 - ئاينىڭ 24 - كۈنى سابىت داموللام بىلەن ئۆز ئادەملىرىنى ئوۋ مىلتىقى، قىلىچ، چوماق قاتارلىق

ۋە مۇھەممەد ئەمىن ھەزرىتىم دەپ ئاتىلاتتى) 1922 - يىللىرى مەدرىسە ئىلىم تەھسىلىنى تاماملاپ، قاراقاش ئويباغ مەدرىسىگە مۇدەررىس بولغاندىن كېيىن، بىر تەرەپتىن تالىپلارنى تەربىيەلەپ يېتىشتۈرسە، يەنە بىر تەرەپتىن خەلقنىڭ تەقدىرىدىن قايغۇرۇپ، ۋەتەننى قۇتقۇزىدىغان ئازادلىق يولى ھەققىدە ئىزدىنىدۇ. بۇنىڭ ئۈچۈن، ئالدى بىلەن شەرقىي تۈركىستاننىڭ ھەرقايسى شەھەرلىرىنى ئايلىنىپ يۈرۈپ، مەلۇم كىشىلەر بىلەن تونۇشىدۇ ۋە ئۆزئارا پىكىر ئالماشتۇرۇپ، ئۆزى بىلەن پىكىرداش كىشىلەرگە ئوينىنى بىلدۈرىدۇ. بولۇپمۇ، غۇلجىدا ئاتاقلىق دىنىي ئالىم ۋە سىياسىي ئەرباب سابىت داموللام بىلەن تونۇشۇپ، مەسلىھەتلىشىش ئارقىلىق مەلۇم ئىشلارنى قارار قىلىشىدۇ. نەتىجىدە مۇھەممەد ئەمىن بۇغرا خوتەنگە، سابىت داموللام چەت ئەلگە قاراپ يولغا چىقىدۇ. مۇھەممەد ئەمىن بۇغرا خوتەنگە يېتىپ كېلىپلا تەشكىلات قۇرۇشنى ئويلىشىدۇ ۋە مەلۇم ھازىرلىقلارنى پۈتتۈرىدۇ.

بۇلار خوتەننىڭ شۇ چاغدىكى ئېغىر ۋەزىيىتىنى، خەلق ئاممىسىنىڭ روھى ھالىتىنى ۋە قوراللىق ئىنقىلابنىڭ ۋاقتى كېلىپ قالغانلىقىنى ھېس قىلغان زىيالىيلار قاتلىمىدىكى ئۆلىمالاردىن

قوراللار بىلەن قوراللاندىرۇپ قاراقاش ناھىيىسىدىكى خىتاي يامۇلىغا ھۇجۇم قىلىپ، چاقماق تېزلىكىدە غەلبە قازانغان. نەتىجىدە 4 - ئاينىڭ 5 - كۈنى خوتەندە «خوتەن ئىسلام ھۆكۈمىتى» قۇرۇلغان. بۇ ھۆكۈمەتكە مۇھەممەت نىياز ئەلەم دېگەن كىشى دىنىي داھىي، مۇھەممەد ئىمىن بۇغرا باش قوماندان، سابىت داموللام ئالىي مەسلىھەتچى، سۈپۈرگە ھاجىم مەسلىھەتچى، قۇربان ھاجىم ئىچكى ئىشلار مىنىستىرى بولۇپ سايلانغان. بۇ تارىختىن باشلاپ، مۇھەممەد ئىمىن بۇغرا «ئەمىر ھەزرىتىم» ئۇنۋانى بىلەن، چەت ئەلدە بولسا «خوتەن ئەمىرى» دەپ تونۇلغان.

ئىدى. شۇنىڭ بىلەن، مۇھەممەد ئەمىن بۇغرا 1932 - يىلى 9 - ئايدا تەشكىلات قۇرۇش ئىشىنى باشلىۋېتىدۇ. بۇ چاغدا سابىت داموللاممۇ ئالدىن كېلىشكىنى بويىچە چەت ئەلدىن ئۇدۇل خوتەنگە كېلىپ، مۇھەممەد ئەمىن بۇغرا بىلەن ئۇچرىشىدۇ. پۇختا تەييارلىقلاردىن كېيىن 1933 - يىلى 1 - ئاينىڭ 2 - كۈنى تەشكىلات ئەزالىرى ۋەكىللەر مەجلىسى ئېچىپ، مۇھەممەد نىياز ئەلەم ئاخۇنۇمنى^[1] باش قىلىپ، ھەممەيەلەن ئۇنىڭغا بەيئەت

[1] مۇھەممەد نىياز ئەلەم ئاخۇنۇم 1932 - خوتەن ئىسلام ھۆكۈمىتىنىڭ رەئىسى بولغان شەخستۇر. ئۇ 1863 - يىلى خوتەن ۋىلايىتىنىڭ قاراقاش ناھىيىسىدە ئىلىم - مەرىپەتلىك ئائىلىدە دۇنياغا كەلگەن بولۇپ، كىچىكىدىن دىنىي ئوقۇشقا كىرىشكەن. ئاۋۋال دادىسىدا، ئاندىن قاراقاش ۋە خوتەننىڭ داڭلىق ئۆلىمالىرىدا ئوقۇپ دىنىي ئىلىملەردە ھەر تەرەپتىن ئەتراپلىق يېتىشكەن ۋە شۇ زاماننىڭ كاتتا ئۆلىمالىرىغا ئايلانغان. 1907 - يىلى قاراقاش مەدرەسسىگە مۇدەررىس بولۇپ تەيىنلىنىپ، ئۇزۇن ئۆتمەيلا پۈتۈن خوتەن ۋىلايىتىنىڭ قازىلىقىغا تەيىنلەنگەن. 1932 - يىلى خوتەندە مىللىي ئىنقىلاب پارتلاپ "خوتەن ئىسلام ھۆكۈمىتى" قۇرۇلغاندا، مۇھەممەد نىياز ئەلەم ئاخۇنۇم مەزكۇر ھۆكۈمەتنىڭ رەئىسلىكىگە تەيىنلىنىپ "مەلىك ھەزرەت" دېگەن ئۇنۋانغا ئېرىشىدۇ. كېيىنچە ئىنقىلاب مەغلۇب بولۇپ، خوتەن ئىسلام ھۆكۈمىتى تۇنگانلارنىڭ قولىدا يىقىلغاندىن كېيىن، 1943 - يىلى خوتەن ئىنقىلابچىلىرى ھىندىستانغا ھىجرەت قىلىشقا مەجبۇر بولۇپ قالغان. لېكىن مۇھەممەد نىياز ئەلەم ئاخۇنۇم دوستى ئابدۇلجېلىل داموللام بىلەن ئانا ۋەتەندە قېلىشنى تاللىغان. 1937 - يىلى شىنشىسەي ھاكىمىيىتى تۇنگانلارنى قوغلاپ چىقىرىپ خوتەننى بويسۇندۇرغاندا، خوتەندىكى ئىسلام ھاكىمىيىتى ۋە ھەكىمە شەرىيە ئەمەلدىن قالدۇرۇلغان ۋە دىنىي ئالىملار، ۋەتەنپەرۋەر كىشىلەر تەقەببۇللىنىشقا باشلىغان. بۇ چاغدا مۇھەممەد نىياز ئەلەم ئاخۇنۇم يوشۇرۇنچە كەشمىرگە ھىجرەت قىلغان. 1938 - يىلى كەشمىردىن ئايرىلىپ مىڭ بىر چاپادا سەئۇدى ئەرەبىستانغا يېتىپ كېلىپ، مەدىنە مۇنەۋۋەرەدە تۇرغان. 1939 - يىلى ۋاپات بولۇپ، پەيغەمبەر مەسجىدىنىڭ يېنىدىكى "بەقى" قەبرىستانلىقىغا دەپنە قىلىنغان.

قىلىدۇ. مۇھەممەد ئەمىن بۇغرا باش قوماندان بولۇپ، پۈتۈن ھەربىي ئىشلارنى باشقۇرۇش ۋەزىپىسىنى ئۈستىگە ئېلىپ، ئەسكەر تەشكىللەش، ئۇرۇش پىلانى تۈزۈش، ئەسكەرلەرنى قوراللاندۇرۇش، ئۇرۇش ئەسلىھەلىرىنى تەقلىش قاتارلىق ئىشلارغا مەسئۇل بولىدۇ. سابىت داموللام باش مەسلىھەتچى، دىنىي ئىشلار نازىرى يەنى شەيخۇلئىسلام ۋە مائارىپ، ئەدلىيە، دەۋەت - تەشۋىقات ئىشلىرىغا مەسئۇل بولىدۇ. مۇھەممەد ئەمىن بۇغرا نۆۋەتتىكى ۋەزىيەت ھەققىدە سۆز قىلىپ: ئەل - يۇرتتىكى زۇلۇم - سىتەملەرنىڭ چەكتىن ئېشىپ، خەلق ئىچىدىكى نارازىلىق كەيپىياتىنىڭ كۈنسېرى ئۇچ ئېلىۋاتقانلىقى؛ چىرىك ھۆكۈمەتنىڭ بارغانسېرى ۋەھشىيلىشىپ، پىچاقنىڭ سۆڭەككە يەتكەنلىكى، قوزغىلاڭنىڭ خەلقنىڭ غەزىپى تېشىپ تۇرغان مۇشۇنداق پەيتتە قوزغالسا، چوقۇم غەلبە قىلىدىغانلىقى ھەققىدە توختىلىپ مۇجاھىدىلارنى ئىشەنچنى تېخىمۇ ئاشۇرىدۇ؛ ئىشتىراكچىلار قۇرئان تۇتۇپ قەسەمىياد قىلىشىپ، مەجلىس ئاخىرلىشىدۇ؛ شۇنداق قىلىپ خوتەن ئىسلام ھۆكۈمىتىنىڭ ئاساسى تىكلەندۇ.

تەشكىلات قۇرۇلۇپ، پۈتۈن ھازىرلىقلار پۈتكەندىن كېيىن، 1933 - يىلى 2 - ئاينىڭ 13 - كۈنى مۇھەممەد ئەمىن بۇغرا باشچىلىقىدا 86 كىشى قاراقاش دوتەي يامۇلغا ھۇجۇم قىلىپ، شۇ كۈنى قاراقاشنى پەتھى قىلىدۇ. ئارقا - ئارقىدىن باشقا ناھىيەلەرمۇ پەتھى بولۇپ، نىيىدىن يەكەنگە قەدەر بولغان جايلار خوتەن ھۆكۈمىتىگە تەۋە بولىدۇ. بۇ ھۆكۈمەت تارىختا «خوتەن ئىسلام ھۆكۈمىتى» دەپ يادلىنىدۇ. مۇھەممەد قاسىم داموللام قاراقاشتا جىھاد ھەرىكىتى باشلانغانلىقىنى ئاڭلاپ، ئوقۇشنى توختىتىپ،

دەرھال قاراقاشقا يېتىپ كېلىپ، مۇھەممەد ئەمىن ھەزرىتىم،

سابىت داموللام^[1]، سىبىغەتۇللاھ مەۋلىۋى، 1939 - يىلى مەدىنىدە

[1] سابىت ئابدۇلباقى 1883 - يىلى ئاتۇش ئازاقتا توغۇلغان. باشلانغۇچ دىنىي تەربىيىنى ئازاقتا چوڭ ئەلەم ئاخۇنۇم دېگەن كىشىدىن ئالغان. كېيىن قەشقەر خانلىق مەدرىسىدە ئوقۇغان. 1910 - يىلى ئابدۇقادىر داموللام ھەم مامۇت ئاخۇند داموللاملارنىڭ دەۋەت قىلىشى بىلەن، بۇخاراغا بېرىپ يۇقىرى مەلۇمات ئالغان. 1914 - يىلى ئوقۇشنى تاماملاپ ۋەتەنگە قايتقان. 1924 - يىلى ئابدۇقادىر داموللام سۈيىقەستكە ئۇچرىغاندىن كېيىن، سۈيىقەستچىلەرنىڭ نىشانى سابىت داموللامغا مەركەزلەشكەن. بۇنى سەزگەن سابىت داموللام 1925 - يىلى ھەجگە بېرىش باھانىسى بىلەن ئىلىغا چىققان. سابىت داموللام دىنىي ئىلىملەردىمۇ تۈركچە، ئەرەبچە، پارسچە ئەدەبىياتىنىڭ پۈتكۈل تۈرلىرىدە ئىلىم تەھسىل قىلغان بولغاچقا، مەزكۇر تىللاردا بەزىدە نەسىرىي، بەزىدە نەزمىي ئۇسلۇبتا سۆزلەش، يېزىش كامالىتىگە يەتكەن. ئۇ 1927 - يىلىدىن باشلاپ، غۇلجا شەھرى دەك مەسچىتىدە «قۇرئان كەرىم» نى ئۈچ يىل بويىچە ئاغزاكى تەرجىمە قىلغان. 1930 - يىلى غۇلجىدا، چۆچەكتىكى مۇرات ئەپەندىدىن تەلىم ئېلىش باھانىسى بىلەن ۋەزىيەتنى كۆزەتكىلى چىققان خوتەن قاراقاشلىق مۇھەممەد ئەمىن بۇغرا بىلەن پىكىرلەشكەن. ئۇ شۇ يىلى كۈزدە قەشقەر ۋە ئاتۇشتىن چىققان شەمشىدىن داموللا، ياقۇپ ھاجى قاتارلىق يۈزدەك كىشى بىلەن بىرلىكتە ئون نەچچە ياشلىق ئوغلى ئابدۇللانى ئېلىپ ھەجگە ماڭغان. 1931 - يىلى باھاردا، ھەج تاۋابىنى ئادا قىلىپ بولغاندىن كېيىن، ئىلمىي زىيارەتتە بولۇش ئۈچۈن سەئۇدى ئەرەبىستانى، تۈركىيە قاتارلىق جايلاردا تەكشۈرۈش، ئۆگىنىش ۋە ئىلمىي سۆھبەتلەرنى ئېلىپ بارغان. تۈركىيىدە ئىلمىي زىيارەتتە بولۇۋاتقان چېغىدا، مىسىردا دۇنيا ئىسلام ئالىملىرى سۆھبەت يىغىنى ئېچىلىدىغانلىقىدىن خەۋەر تېپىپ، يىغىنغا ئۇلگۈرۈپ قەھرەگە بارغان. سابىت داموللام 1932 - يىلى 12 - ئايدا قاغىلىققا يېتىپ كەلگەن، ئاندىن ئۇدۇل خوتەنگە بارغان. 1933 - يىلى 24 - فېۋرال، قاراقاشتا قوزغىلاڭ پارتلىغان. 1933 - يىلى ئاپرىلغىچە خوتەن تەۋەسى قوزغىلاڭچىلارنىڭ قولىغا ئۆتكەن. 5 - ئاپرىلدا «خوتەن ئىسلام ھۆكۈمىتى» قۇرۇلغان. سابىت داموللام قوزغىلاڭ جەريانىدا، يەكەن قوزغىلاڭچىلىرى بىلەن خوتەن قوزغىلاڭچىلىرى ئوتتۇرىسىدىكى زىددىيەتنى مۇۋەپپەقىيەتلىك ياراشتۇرغان. 15 -

ۋاپات بولغان مۇھەممەد نىياز ئەلەمئاخۇنۇم (مەلىك ھەزرىتىم)،
شاھ مەنسۇر، ئەمىر ساھىب (نۇر ئەھمەدخان) قاتارلىقلارنىڭ
سېپىگە قوشۇلۇپ، ئاكتىپ ھالدا جىھادقا ئىشتىراك قىلدۇ ۋە

ئاۋغۇست سابىت داموللام قەشقەر شەھرىدە خوتەن ھۆكۈمىتىنىڭ
قەشقەر ئىش باشقۇرۇش ئىدارىسىنى قۇرغان. 10 - سىنتەبىر بۇ
ئىدارىنى ئەمەلدىن قالدۇرۇپ، ئۇنىڭ ئورنىغا «شەرقىي تۈركىستان
مۇستەقىللىق جەمئىيىتى» نى قۇرغان. ئىككى ئايلىق پۇختا تەييارلىق
خىزمىتىدىن كېيىن، 1933 - يىلى 12 - نويابىر قەشقەردە «شەرقىي
تۈركىستان ئىسلام جۇمھۇرىيىتى» قۇرۇلۇپ، كۈنچى مەھەللىسىنىڭ
ئالدىدىكى مەيداندا بايراق چىقىرىلىدۇ. بۇ بايراق ئاي - يۇلتۇزلۇق
كۆك بايراق ئىدى. بايراق چىقىرىلىپ، جۇمھۇرىيەت قۇرۇلغانلىقىنى
جاكارلاش چوڭ يىغىنىدا، ھۆكۈمەت تەشكىلى ئاپپاراتى، ئاساسىي
قانۇن ۋە دۆلەت مارشى ئېلان قىلىندى. «شەرقىي تۈركىستان ئىسلام
جۇمھۇرىيىتى» ستالىن ھۆكۈمىتى بىلەن شېڭ شىسەي ھۆكۈمىتىنى
قاتتىق ساراسىمىگە سالغان. خوجىنىياز ھاجى ستالىن ھۆكۈمىتىنىڭ
تەلپىگە كۆنگەن ھەمدە سابىت داموللام قاتارلىق كىشىلەرنى قولغا
ئېلىپ، شېڭ شىسەيگە تاپشۇرۇپ بېرىشكە ۋەدە قىلغان. 1934 - يىلى
ئاپرىلدا، خوجىنىياز ھاجى يەكەندە زىرەپ قارى ھاجى، شەمشىدىن
داموللا، ئابلاخان سۇلتانىگ قاتارلىق تۆت كىشىنى نەزەربەند
قىلغان. ئاپرىلنىڭ 13 - كۈنى، مەھمۇد مۇھىتى قول ئاستىدىكى
غوپۇر تۈەنجاڭنى قاغىلىققا ئەۋەتىپ، سابىت داموللامنى قولغا ئالغان.
خوجىنىياز ھاجى سابىت داموللام بىلەن زىرەپ قارى ھاجىنى ئاقسۇغا
يالاپ ئېلىپ كېلىپ، شېڭ شىسەينىڭ ئاقسۇدىكى قىسىملىرىغا
تاپشۇرۇپ بەرگەن. سابىت داموللام 1934 - يىلى شېڭ شىسەينىڭ
ئۈرۈمچىدىكى تۈرمىسىگە قامالغان. 1940 - يىلى ئۈرۈمچى ئىككىنچى
تۈرمىنىڭ باشلىقى لۇ بىندى ئىسىملىك خۇيزۇ سابىت داموللام بىلەن
تونۇشۇپ قالغان. لۇ بىندى سابىت داموللامنىڭ تەلپىگە بىنائەن
ئۇنىڭغا «قۇرئان كەرىم» بىلەن قەغەز - قەلەم ئەكرىپ بەرگەن
ھەمدە سابىت داموللامنىڭ باشاش مۇھىتىنى ياخشىلاپ بەرگەن. شۇ
كۈندىن باشلاپ، سابىت داموللام «قۇرئان كەرىم» نى ئۇيغۇر تىلىغا
تەرجىمە - تەفسىر قىلىشقا كىرىشكەن ۋە ئون ئايغا يەتمىگەن ۋاقىتتا
تەرجىمە - تەفسىرىنى تولۇق تاماملىغان. سابىت داموللام تەرجىمە
خىزمىتىنى تۈگىتىپ كۆپ ئۆتمەي، يەنى 1941 - يىلى 58 يېشىدا،
شېڭ شىسەينىڭ تۈرمىسىدە ئۆلۈمگە سەپەر قىلغان.

خوتەن ئىسلام ھۆكۈمىتىنىڭ مالىيە ۋەزىرى بولۇپ، ھۆكۈمەتنىڭ پۈتۈن كىرىم - چىقىم ئىشلىرىنى باشقۇرىدۇ. بۇ ھۆكۈمەت 1934 - يىلى تۇڭگانلار تەرىپىدىن قانلىق باستۇرۇلۇپ، شۇ يىلى 7 - ئايدا مۇھەممەد ئەمىن بۇغرا ھىندىستانغا ھىجرەت قىلغانغا قەدەر ھاكىمىيەت يۈرگۈزىدۇ.

بۇ جەرياندا مۇھەممەد ئەمىن بۇغرا پۈتۈن شەرقىي تۈركىستاننى ئازاد قىلىپ، ئۇيغۇر خەلقىنى قۇللۇقتىن قۇتقۇزۇپ، ئەبەدىي بەخت - سائادەتكە، ئازادلىق ۋە ئەركىنلىككە ئېرىشتۈرۈش ئۈچۈن قولغا قورال ئېلىپ، دۈشمەنگە قارشى جىھاد ھەرىكىتىنى باشلايدۇ. دەسلەپكى قەدەمدە خوتەن ئىسلام ھۆكۈمىتىنى قۇرۇپ؛ قۇمۇل، تۇرپان، قەشقەر ۋە باشقا جايلاردىكى مىللىي ئىنقىلابچىلار بىلەن بىرلىشىپ؛ پۈتۈن شەرقىي تۈركىستاننى ئازاد قىلىپ، شەرقىي تۈركىستان خەلقىنى مۇستەقىللىق ۋە ئەركىنلىككە ئېرىشتۈرۈشنىڭ قەدىمىنى باسىدۇ. مۇھەممەد ئەمىن داموللام بۇ مەقسەتكە يېتىش ئۈچۈن بىر تەرەپتىن خىتاي ھاكىمىيىتى بىلەن، يەنە بىر تەرەپتىن مۇناپىق تۇڭگانلار بىلەن ئاخىرىغىچە ئېلىشىدۇ. 1934 - يىلى 1 - ئايدا يېڭىساردا تۇڭگانلار بىلەن بولغان جەڭدە ئىككى ئىنسى ئەمىر ئابدۇللاھ ۋە ئەمىر نۇرئەھمەدلەردىن ئايرىلىپ قالىدۇ. ئۇنىڭدىن باشقا خوتەن ھۆكۈمىتى قۇمۇل مىللىي ئىنقىلابىنىڭ رەھبىرى خوجا نىياز ھاجىمغا ئەسكىرىي ۋە ماددىي ياردەم بېرىشنى، يەنە قەشقەر يېڭى شەھەردىكى ماجەنسائى باشچىلىقىدىكى تۇڭگانلارنى يوقىتىش ئۈچۈن قەشقەر ھۆكۈمىتىگە ياردەم قىلىشنى زىممىسىگە يۈكلەنگەن مىللىي ۋەزىپە دەپ بىلىپ، ئىنقىلاب رەھبەرلىرى

بىلەن بىرلىشىپ، شەرقىي تۈركىستاننى تۇلۇق ئازاد قىلىپ،
 ئاندىن مۇستەقىل شەرقىي تۈركىستان جۇمھۇرىيىتى قۇرۇشنى
 تەشەببۇس قىلدۇ. شۇنىڭدەك، 1934 - يىلى خوتەن ھۆكۈمىتى
 خوجا نىياز ھاجىمغا بىر ھەيئەت ئەۋەتىپ، ئۇنى پۈتۈن شەرقىي
 تۈركىستاننىڭ رەئىسى دەپ تونۇغانلىقىنى رەسمىي بىلدۈرگەندىن
 كېيىن، ئۇنىڭغا ئىقتىسادىي جەھەتتىن ياردەم بېرىش ئۈچۈن
 مەزكۇر ھەيئەت بىلەن 399 سەر ئالتۇن (7 كىلو 200 گىرام
 ساپ ئالتۇن) ئەۋەتىدۇ. ئاندىن خوتەن ھۆكۈمىتى چەت ئەل
 ھۆكۈمەتلىرى بىلەن ئالاقە ئورنىتىشنى تەشەببۇس قىلىپ، بۇ
 ھەقتە ھىندىستان ھۆكۈمىتىنىڭ شەرقىي تۈركىستان مەسلىسىگە
 تۇتقان بىتەرەپ تۇرۇش سىياسىتىنى بىلىپ يەتكەندىن كېيىن،
 قۇربانللاھ داموللام بىلەن ميان ھەسەنخانلارنى خوتەن ھۆكۈمىتى
 نامىدىن غەيرىي رەسمىي ھەيئەت سۈپىتىدە ئافغانىستانغا
 ئەلچىلىككە ئەۋەتىدۇ. ئۇلار ئافغانىستانغا بارغاندا ئافغانىستان
 ھۆكۈمىتى تەرىپىدىن قىزغىن قارشى ئېلىنغان بولسىمۇ، بىرەر
 جاۋاب ئېلىپ قايتىپ بولغۇچە خوتەن ھۆكۈمىتى ئاغدۇرۇلۇپ،
 مۇھەممەد ئەمىن بۇگرامۇ ۋەتەندىن ئايرىلىشقا مەجبۇر بولىدۇ.
 شائىر مۇھەممەد قاسىم داموللاممۇ مۇھەممەد ئىمىن بۇغرا بىلەن
 بىللە ۋەتەندىن ئايرىلىپ كەشمىرگە كېلىدۇ ۋە شۇ كۈندىن
 باشلاپ شائىرنىڭ سەرگەردانلىق ھاياتى باشلىنىدۇ. كەشمىرگە
 كەلگەندىن كېيىن، 1939 - يىلى «تۈركىستان مۇھاجىرلار
 جەمئىيىتى» نى قۇرۇپ، رەئىسلىكىگە سايلىنىدۇ ۋە پۈتۈن شەرقىي
 تۈركىستانلىق مۇھاجىرلارنىڭ ئىشىغا مەسئۇل بولۇپ، كېچە -
 كۈندۈز خەلقنىڭ خىزمىتى بىلەن مەشغۇل بولىدۇ. بۇ جەمئىيەت
 شەرقىي تۈركىستانلىق مۇھاجىرلارنىڭ ئىشىنى تەشكىللىك ۋە

تەرتىپلىك ھالدا ئېلىپ بېرىشتا مۇھىم رول ئوينايدۇ. مۇھەممەد قاسىم داموللام جەمئىيەتتىكى ۋەزىپىسىنى ئادا قىلغاندىن سىرت، ئەتىگەن - ئاخشاملىرى جامائەتكە قۇرئان كەرىم ۋە ھەدىس شەرىفلەردىن ۋەز - تەبلىغ، ئەمرىمەرۇپ قىلىپ تۇرىدۇ. تاكى 1942 - يىلى مۇھەممەد ئەمىن بۇغرا نەنجىڭغا كەتكەنگە قەدەر مۇھەممەد ئەمىن بۇغرا بىلەن بىرلىكتە ھەرىكەت قىلىدۇ.

1949 - يىلى قىزىل خىتاي كوممۇنىست ئارمىيەسى شەرقىي تۈركىستانغا بېسىپ كېلىش ئالدىدا، ئىككىنچى قېتىم ۋەتەندىن ئايرىلىشقا مەجبۇر بولغان مۇھەممەد ئەمىن بۇغرا ۋە ئىيسا يۈسۈف ئالىپتېكىن باشچىلىقىدىكى يۈزلىگەن كىشىلەرنى كەشمىردە كۈتۈۋالىدۇ. مۇھەممەد ئەمىن بۇغرا ۋە ئىيسا يۈسۈف ئالىپتېكىن باشچىلىقىدىكى كىشىلەر ئىككىنچى قېتىم كەشمىرگە يېتىپ كەلگەندىن كېيىن، مۇھەممەد قاسىم داموللام بىلەن مۇھەممەد ئەمىن بۇغرا ھەزرىتىم يەنە بىر سەپتە تۇرۇپ كېچە - كۈندۈز ۋەتەن دەۋاسى بىلەن مەشغۇل بولىدۇ. 1950 - يىلى مۇھەممەد ئەمىن بۇغرا بىلەن سەئۇدى ئەرەبىستانغا بېرىپ ھەج قىلىپ، ئۇ يەردىن مىسىرغا بېرىپ زىيارەتتە بولغاندىن كېيىن يەنە كەشمىرگە قايتىپ كېلىدۇ. شائىر بۇ مەزگىلدە ئانا ۋەتىنىگە بولغان ساپ مۇھەببىتى، خالىس ئەقىدىسىنى كۈيلەپ كۆپلىگەن شېئىر ۋە داستانلارنى يېزىپ، «نىجات يولى» دېگەن كىتابنى تۈزۈپ چىققان ۋە مەرھۇم مۇھەممەد ئەمىن بۇغرانىڭ «شەرقىي تۈركىستان تارىخى» ناملىق كىتابىنىڭ كېيىنكى قىسمىنى «شەرقىي تۈركىستان مىللىي ئىنقىلاب تارىخى» نى نەشر قىلدۇرىدۇ. 1968 - يىلى سەئۇدىي ئەرەبىستانغا بېرىپ، ئىككى


يىلغا يېقىن تۇرۇپ، ھەج قىلىپ يەنە كەشمىرگە قايتىپ كېلىدۇ. كەشمىردە توققۇز يىل تۇرغاندىن كېيىن، سەئۇدى ئەرەبىستان ئارقىلىق تۈركىيىگە كېلىپ، ئىيسا يۇسۇف ئالىپتېكىن ئەپەندى بىلەن ئىستانبۇلدىكى شەرقىي تۈركىستان نەشرىيات مەركىزىدە ۋەتەن دەۋاسى بىلەن مەشغۇل بولىدۇ. 1982 - يىلى سەئۇدى ئەرەبىستانغا كېلىپ ئورۇنلىشىدۇ. مۇھەممەد قاسىم داموللام سەرگەردانلىق ھاياتىدا يازغان شېئىر ۋە داستانلىرىنى توپلاپ «نىجات يولى» دېگەن ئىسىم بىلەن بىرىنچى قېتىم 1951 - يىلى كەشمىردە، ئىككىنچى قېتىم 1981 - يىلى ئىستانبۇلدا ئۆز خىراجىتى بىلەن باستۇرۇپ تارقىتىدۇ. بۇ كىتاب 2000 - يىلى ئىستانبۇلدا قايتا نەشر قىلىنىدۇ.

مۇھەممەد قاسىم داموللامنىڭ 1940 - يىللىرى كەشمىردە يازغان «پەرز ئەين» ناملىق ناماز مەسىلىلىرىگە بېغىشلاپ يازغان بۇ رىسالىسى كەشمىر، شاڭخەي، سەئۇدى ئەرەبىستان قاتارلىق جايلاردا قايتا - قايتا نەشر قىلىنغان ۋە خوتەندە ئۇزۇن يىل دىنىي ئوقۇشلۇق كىتابى بولۇپ كەلگەن. مۇھەممەد قاسىم داموللام ئەرەب، فارس، ئۇردۇ تىللىرىنى پىششىق بىلىسىمۇ، كىتابلىرىنى ئۇيغۇر تىلىدا يازغان. ۋەتەندىن ئايرىلىپ، ئۇزۇن يىل سەرگەردانلىقتا ياشاپ، ۋەتەنسىزلىكنىڭ دەردىنى يەتكۈچە تارتقان بۇ كىشى بىر شېئىرىدا ئاسارەت ئاستىدا قالغان ئىنسانلارنىڭ ھەرقانچە راھەت - پاراغەتتە ياشىغىنىدىن ھەتتا قارۇندەك باي بولۇپ كەتكىنىدىنمۇ يەر ئاستىغا كىرىپ كېتىشىنىڭ تېخىمۇ ئەۋزەل ئىكەنلىكىنى؛ ئاسارەت ئاستىدا تۇرۇپمۇ بارغا قانائەت قىلىپ، شۈكۈرۈۋازلىقنى تەشەببۇس قىلغۇچىلارنىڭ خېنىمىمىز كىشىلەر ئىكەنلىكىنى

مۇنداق خۇلاسەلەيدۇ:

ئۆلۈم ياخشى ئاسارەت ئاستىدا ئىززەتتە بولغاندىن،
ۋە يا باغۇچىمەنلەر ئىچىرە كۆپ راھەتتە بولغاندىن،
ۋە يا مەھبۇبلەر قۇچاقتا ئىشرەتتە بولغاندىن،
ۋە يا قارۇن كەبى دۇنيا تېپىپ سەرۋەتتە بولغاندىن،
مۇخەننەسلەرگە كاپىي گەر بولسا ئاش ئىلە نانلار.

ئاتاقلىق دىنىي ئالىم، جامائەت ئەربابى ۋە مىللىي مۇجاھىد
مۇھەممەد قاسىم داموللام ھىجرىيە 1405 - يىلى رامىزان ئېيىنىڭ
8 - كۈنى، مىلادىيە 1985 - يىلى 5 - ئاينىڭ 28 - كۈنى سەئۇدىي
ئەرەبىستاننىڭ تائىفى شەھىرىدە ئالەمدىن ئۆتۈپ، ئىبنى ئابباس
رەزىيەللاھۇ ئەنھۇ قەبرىستانلىقىغا دەپنە قىلىنغان.



ئاللاھنى تونۇش

1. س: سىز كىمنىڭ بەندىسى؟

ج: مەن ئاللاھنىڭ بەندىسى.

2. س: ئاللاھنى تونۇمسىز؟

ج: «ئەلھەمدۇلىللاھ» تونۇيمەن.

3. س: ئاللاھنى قانداق تونۇيسىز؟

ج: ئاللاھنىڭ ھېچقانداق تەڭدىشى ۋە ئوخشىشى يوق، ئۇنىڭ پادىشاھلىقى مەڭگۈ يوقالمايدۇ، ئەبەدىلئەبەد داۋاملىشىدۇ، ھەر دائىم باردۇر. ئۇ خالىغان ئىشنى قىلغۇچىدۇر، دەپ تونۇيمەن.

4. س: ئاللاھنى قانچە سۈپىتى بىلەن تونۇيسىز؟

ج. ئاللاھنى 10 سۈپەت بىلەن تونۇيمەن.

5. س: ئون سۈپەت قايسىلار؟

ج: بىرىنچى سۈپىتى ئاللاھ تائالا «الْحَيُّ / ئەلھەيۇ ھايات» تۇر يەنى ئاللاھ تائالا تىرىكتۇر، تىرىكلىكى (باشقا مەخلۇقاتلارغا ئوخشاش) جىسىم ۋە جان بىلەن ئەمەس، ئۆزىگە خاس ھايات سۈپىتى بىلەن تىرىكتۇر، ھەرگىز ئۆلمەيدۇ.

ئىككىنچى سۈپىتى «الْكَلَامُ / ئەلكالام كالام» دۇر يەنى ئاللاھ تائالا سۆزلىگۈچىدۇر. سۆزلىشى تىل ۋە ئېغىز بىلەن ئەمەس، ئۆزىگە خاس كالام سۈپىتى بىلەن سۆزلىگۈچىدۇر.

ئۈچىنچى سۈپىتى «الْعِلْمُ / ئەلئەلىمۇ بىلگۈچى» دۇر يەنى ئاللاھ تائالا ئىلىم سۈپىتى بىلەن ھەرقانداق نەرسىنى ئەزەلدىن بىلگۈچىدۇر.

تۆتىنچى سۈپىتى «الْقَدِيرُ / ئەلقەدىير قادىر بولغۇچى» دۇر يەنى ئاللاھ تائالا كامالى قۇدرىتى بىلەن ھەرقانداق ئىشنى قىلىشقا قادىردۇر.

بەشىنچى سۈپىتى «السَّمِيعُ / ئەسسەمىيۇ ئاڭلىغۇچى» دۇر يەنى ئاللاھ تائالا ئاڭلىغۇچىدۇر، ئاڭلىشى قۇلاق بىلەن ئەمەس، ئۆزىگە خاس ئاڭلاش سۈپىتى بىلەن ئاڭلىغۇچىدۇر.

ئالتىنچى سۈپىتى «الْبَصِيرُ / ئەلبەسىيرۇ كۆرگۈچى» دۇر يەنى ئاللاھ تائالا كۆرگۈچىدۇر، كۆرۈشى كۆز بىلەن ئەمەس، «ئەلبەسىير» سۈپىتى بىلەن كۆرگۈچىدۇر.

يەتتىنچى سۈپىتى «الْكُونُ / ئەتتەكۋىن» دۇر يەنى ئاللاھ تائالا بارچە نەرسىلەرنى ياراتقۇچىدۇر ۋە بارلىق جانلىقلارغا رىزىق بەرگۈچىدۇر.

سەككىزىنچى سۈپىتى «الْإِرَادَةُ / ئەلئىرادە» دۇر يەنى ھەرقانداق ئىش - ھەرىكەت ئاللاھنىڭ ئەمرى - خاھىشى بىلەن بولغۇچىدۇر.

توققۇزىنچى سۈپىتى «الْإِسْلِيَّةُ / ئەسسەلىبىيە» دۇر يەنى ئاللاھ تائالادا ھېچقانداق ئەيىب - نۇقسان يوقتۇر.

ئونىنچى سۈپىتى «الْمَرْءُ / ئەلمۇنەز زەھ پاك» تۇر يەنى ئاللاھ تائالا ھەرقانداق شېرىكتىن پاكىتۇر.

ئاللاھنىڭ بارلىق سۈپەتلىرى ئەزەلدىن باردۇر (يەنى ئاللاھنىڭ بارلىق سۈپەتلىرى كېيىن پەيدا بولغان ياكى مەلۇم مەزگىلدىن كېيىن يوقاپ كېتىدىغان ئەمەس، بەلكى مەڭگۈ ئۆزگەرمەي تۇرغۇچىدۇر).

ئاللاھنىڭ ئۈچ يېگانىلىكى

بىرىنچى يېگانىلىك يارىتىش سۈپىتىگە ئالاقىدار بولۇپ، ئاللاھ تائالا ئۆزى يالغۇز بارچە مەخلۇقاتلارنى ياراتقۇچىدۇر، ئۇنىڭدىن ئۆزگە ياراتقۇچى يوقتۇر.

ئىككىنچى يېگانىلىك مەبۇدلۇق سۈپىتىگە ئالاقىدار بولۇپ، ئاللاھ تائالا ئۆزى يالغۇز تائەت - ئىبادەت قىلىشقا ئەڭ لايىق زاتتۇر. ئۇنىڭدىن باشقا ئىبادەت قىلىشقا لايىق ئىلاھ يوقتۇر.

ئۈچىنچى يېگانىلىك ئاللاھ تائالانىڭ مەۋجۇتلۇقىغا ئالاقىدار بولۇپ، ئاللاھ تائالانىڭ مەۋجۇتلۇقى زۆرۈرىدۇر، غەيرىگە ئەسلا موھتاج ئەمەستۇر (ھەر شەيئىنى ئۆزى يالغۇز يوقلۇقتىن بارلىققا كەلتۈرگۈچىدۇر، باشقىلارنىڭ ياردىمىگە قىلچە ئېھتىياجى يوقتۇر).

سىز كىمنىڭ ئۈمىتى؟

1. س: سىز كىمنىڭ ئۈمىتى؟

ج: مەن مۇھەممەد ئەلەيھىسسالامنىڭ ئۈمىتى.

2. س: مۇھەممەد ئەلەيھىسسالامنى قانداق تونۇيسىز؟

ج: مۇھەممەد ئەلەيھىسسالامنى ئاللاھنىڭ بەندىسى، ئادەم ئە -
لەيھىسسالامنىڭ ئەۋلادى، بارلىق پەيغەمبەرلەرنىڭ ئەڭ ياخشىسى
ۋە ئاللاھنىڭ بىزنى ھىدايەت يېتەكلەش ئۈچۈن ئەۋەتكەن ھەق
پەيغەمبىرى دەپ تونۇيمەن.

3. س: مۇھەممەد ئەلەيھىسسالامنىڭ تۆت ئاتا جەمەتى قايسىلار؟

ج: مۇھەممەد ئەلەيھىسسالامنىڭ تۆت ئاتا جەمەتى تۆۋەندىكىچە:
مۇھەممەد ئەلەيھىسسالامنىڭ ئاتىسى ئابدۇللاھ، ئابدۇللاھنىڭ
ئاتىسى ئابدۇلمۇتەللىب، ئابدۇلمۇتەللىبنىڭ ئاتىسى ھاشىم،
ھاشىمنىڭ ئاتىسى ئابدۇمەنەفىئۇر.

4. س: مۇھەممەد ئەلەيھىسسالامنىڭ قانچە ئىسىم شەرىپى بار؟

ج: مۇھەممەد ئەلەيھىسسالامنىڭ يەتتە ئىسىم شەرىپى بار
بولۇپ، ئۇلار:

تاھا، ياسىن، ئەبۇلقاسىم، ئەھمەد، مۇھەممەد، مەھمۇد ۋە

مۇھەممەد ئەمىن قاتارلىقلاردۇر.

5. س: مۇھەممەد ئەلەيھىسسالامنىڭ پاك، ئالىجاناب توققۇز ئايالىنىڭ ئىسمى شەرىپلىرى نېمە؟
ج: مۇھەممەد ئەلەيھىسسالامنىڭ پاك، ئالىجاناب توققۇز ئايالىنىڭ ئىسمى شەرىپلىرى تۆۋەندىكىچە:

ئائىشە، خەدىجە، ئۇمۇ ھەبىيە، زەينەب، مەيمۇنە، سەفىيە، سەۋدە، ئۇمۇ سەلەمە ۋە ھەفسە قاتارلىقلاردۇر. ئاللاھ ئۇلارنىڭ ھەممىسىدىن رازى بولسۇن!

6. س: سىز كىمنىڭ دوستى؟
ج: بىز تۆت خەلىفە چاھارىارنىڭ دوستى.

7. س: تۆت خەلىفە كىم؟
ج: تۆت خەلىفە تۆۋەندىكىچە:

ھەزرىتى ئەبۇ بەكرى سىددىق رەزىيەللاھۇ ئەنھۇ، ھەزرىتى ئۆمەر ئىبنى خەتتاب رەزىيەللاھۇ ئەنھۇ، ھەزرىتى ئوسمان ئىبنى ئەففان رەزىيەللاھۇ ئەنھۇ، ھەزرىتى ئەلى ئىبنى ئەبۇ تالىب رەزىيەللاھۇ ئەنھۇ قاتارلىقلاردۇر. ئاللاھ ئۇلارنىڭ ھەممىسىدىن رازى بولسۇن!

8. س: ئەڭ نەمۇنىلىك، ئۈلگە قىلىشقا تېگىشلىك ساھابىلەر قانچىدۇر؟
ج: ئون بىردۇر. ئۇلار:

ھەزرىتى ئەبۇ بەكرى سىددىق رەزىيەللاھۇ ئەنھۇ، ھەزرىتى

ئۆمەر ئىبنى خەتتاب رەزىيەللاھۇ ئەنھۇ، ھەزرىتى ئوسمان ئىبنى ئەففان رەزىيەللاھۇ ئەنھۇ، ھەزرىتى ئەلى ئىبنى ئەبۇ تالب رەزىيەللاھۇ ئەنھۇ، ھەزرىتى ئابدۇللاھ ئىبنى ئابباس رەزىيەللاھۇ ئەنھۇما، ھەزرىتى ئابدۇللاھ ئىبنى ئۆمەر رەزىيەللاھۇ ئەنھۇما، ھەزرىتى ئابدۇللاھ ئىبنى مەسئۇد رەزىيەللاھۇ ئەنھۇ، ھەزرىتى زەيد ئىبنى سابىت رەزىيەللاھۇ ئەنھۇ، ھەزرىتى ئائىشە سىددىق ئۆمۇل مۇئمىنىن رەزىيەللاھۇ ئەنھا، ھەزرىتى مۇئاز ئىبنى جەبەل رەزىيەللاھۇ ئەنھۇ ۋە ھەزرىتى ئەبۇ مۇسا ئەشئەرىي رەزىيەللاھۇ ئەنھۇ قاتارلىقلاردۇر.

9. س: سىز كىمنىڭ مىللىتىدە؟

ج: مەن ئىبراھىم خەلىلۇللاھنىڭ مىللىتىدە.

10. س: مىللەتنىڭ مەنىسى نېمە؟

ج: مىللەتنىڭ مەنىسى ئىبراھىم خەلىلۇللاھنىڭ سۈننەتلىرىگە ئەمەل قىلىشتۇر.

11. س: سىز كىمنىڭ مەزھىپىدە؟

ج: مەن ئىمام ئەزەم ئەبۇ ھەنفە رەھىمەھۇللاھنىڭ مەزھىپىدە.

12. س: ئىسلام دۇنياسىدا قانچە فىقھىي مەزھەپ بار؟

ج: ئىسلام دۇنياسىدا تۆت فىقھىي مەزھەپ بار. ئۇلار:

بىرىنچىسى، ئىمام ئەزەم ئەبۇ ھەنفە رەھىمەھۇللاھنىڭ مەزھىپى؛ ئىككىنچىسى، ئىمام شافئىي رەھىمەھۇللاھنىڭ مەزھىپى؛ ئۈچىنچىسى، ئىمام مالىك رەھىمەھۇللاھنىڭ مەزھىپى؛ تۆتىنچىسى

ئىمام ئەھمەد ئىبنى ھەنبەل رەھىمەھۇللاھنىڭ مەزھىپى قاتارلىقلاردۇر.

13. س: سىز قاچاندىن بېرى مۇسۇلمان؟

ج: مەن روزمىيىساق كۈنىدىن بېرى مۇسۇلمانمەن.

14. س: روزمىيىساق كۈنى قايسى كۈندۇر؟

ج: روزمىيىساق كۈنى ئاللاھ تائالا بىزنىڭ جانلىرىمىزنى ياراتقان كۈندۇر. دەستۇرىمىز قۇرئان، قىلىمىز كەئبە، دىنىمىز ئىسلام دېمەك لازىمدۇر.

ئۇسۇلى دىن

ئۇسۇلى دىن سەككىز بولۇپ، ئۇلار تۆۋەندىكىچە:

1. ئاللاھنى بىر دەپ بىلىپ، بىر دەپ ئېتىقاد قىلىش؛
2. ھەر ئىشتا ئادىل ۋە سەمىمىي بولۇش؛
3. پەيغەمبەرلەرنىڭ ھەممىسىنى ئاللاھ تەرىپىدىن ئەۋەتىلگەن راست پەيغەمبەرلەر دەپ ئېتىقاد قىلىش؛
4. دۇنيا ئىشىدىن ئاخىرەت ئىشىنى ئەلا بىلىش؛
5. ساۋابلىق ئىشلارنى ئۆزى قىلىش بىلەن بىرگە باشقىلارنى تەرغىپ قىلىش؛
6. گۇناھ بولىدىغان ئىشلاردىن ئۆزى قول ئۈزۈش بىلەن بىرگە باشقىلارنى توسۇش؛
7. ئاللاھنىڭ دوستلىرى بىلەن دوست بولۇش؛
8. ئاللاھنىڭ دۈشمەنلىرىگە دۈشمەن بولۇش.

قىزىق پەرز

ئىمانى مۇپەسسەل

ئىمانى مۇپەسسەل يەتتىدۇر:

«آمَنْتُ بِاللَّهِ»

1. ئاللاھ تائالانىڭ بىر ۋە بارلىقىغا ئىمان كەلتۈردۈم.

«وَمَلَأَيْتُهُ»

2. ئاللاھ تائالانىڭ بارلىق پەرىشتىلىرىگە ئىمان كەلتۈردۈم.

«وَكُتِبَ»

3. ئاللاھ تائالانىڭ بارلىق كىتابلىرىغا ئىمان كەلتۈردۈم.

«وَرُسُلِهِ»

4. ئاللاھ تائالانىڭ بارلىق پەيغەمبەرلىرىگە ئىمان كەلتۈردۈم.

«وَالْيَوْمِ الْآخِرِ»

5. قىيامەت كۈنىنىڭ ھەق ۋە راستلىقىغا ئىمان كەلتۈردۈم.

«وَالْقَدَرِ خَيْرِهِ وَشَرِّهِ مِنَ اللَّهِ تَعَالَى»

6. ھەرقانداق ياخشىلىق ۋە يامانلىقنىڭ ئاللاھنىڭ تەقدىرى

بىلەن بولىدىغانلىقىغا ئىمان كەلتۈردۈم.

«وَالْبَعْثِ بَعْدَ الْمَوْتِ»

7. ئۆلگەندىن كېيىن تىرىلىشنىڭ ھەقلىقىگە ئىمان كەلتۈردۈم.

ئىسلامنىڭ بەش ئەركانى

1. «أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ»
(ئاللاھتىن باشقا ھېچ ئىلاھ يوق، مۇھەممەد ئەلەيھىسسالام
ئاللاھنىڭ ئەلچىسىدۇر) دەپ ئىككى شاھادەت كەلمىسىنى
ئېيتىپ مۇسۇلمان بولۇش.

2. ھەر كۈنى بەش ۋاقىت ناماز ئوقۇش.

3. مال-مۈلكى زاكات ئايرىش ئۆلچىمىگە يەتكەن ھامان ئۆشرە-
زاكىتىنى بېرىش.

4. ھەر يىلى بىر ئاي رامىزان روزىسىنى قاتتىق ئېھتىيات
بىلەن، تولۇق تۇتۇش.

5. شارائىتى يار بەرگەن كىشى ئۆمرىدە بىر قېتىم ھەج -
تاۋاپ قىلىش؛ مۇبادا كۈچى يەتمىسە، ھەپتىدە بىر كېلىدىغان
جۈمە نامىزىنى تەرك قىلماي ئوقۇش.

تاھارەتنىڭ پەرزلىرى

تاھارەتتە پەرز تۆتتۈر:

1. يۈزىنى پېشانىسىنىڭ تۈك چىققان يېرىدىن باشلاپ،
ئىككى قۇلقىنىڭ يۇمشىقى، ئىككى ئېڭىكىنىڭ ئاستى بىلەن
قوشۇپ يۇيۇش (ساقاللىق كىشى ساقىلىنى ئارىلاپ تېگىگە سۇ
ئۆتكۈزۈش).

2. ئىككى قولىنى جەينىكى بىلەن قوشۇپ يۇيۇش.

3. باشنىڭ تۆتتىن بىرىگە مەسھ قىلىش.

4. ئىككى پۇتىنى ئوشۇقى بىلەن قوشۇپ يۇيۇش.

تەيەممۇمنىڭ پەرزلىرى

تەيەممۇمدا پەرز تۆتتۇر:

1. تەيەممۇمنىڭ نىيىتىنى قىلىش؛

2. پاك تۇپراق تېپىش؛

3. ئىككى قولىنى توپىغا بىر قېتىم ئۇرۇپ يۈزنى سىلاش؛

4. ئىككى قولىنى توپىغا يەنە بىر قېتىم ئۇرۇپ، ئىككى بىلىكىنى جەينىكى بىلەن قوشۇپ سىلاش.

غۇسۇل تاھارەتنىڭ پەرزلىرى

غۇسۇل تاھارەتتە پەرز ئۈچتۇر:

1. ئاغزىغا ئۈچ قېتىم سۇ ئېلىپ، كانىيىغچە يەتكۈزۈپ غار - غار قىلىش؛

2. بۇزىغا ئۈچ قېتىم سۇ ئېلىپ پىشقىرتىش؛

3. پۈتۈن بەدىنىنى چالا قويماي يۇيۇش. ئەگەر بەدىنىدە بىرەر تۈكىنىڭ تۈۋى قۇرۇق قالسا، غۇسۇلنى يېڭىدىن قىلىش لازىمدۇر.

نامازنىڭ پەرزلىرى

ئىككى رەكەت نامازدا 12 پەرز بولۇپ، بۇلاردىن ئالتىسى

نامازنىڭ سىرتىدا ، ئالتىسى نامازنىڭ ئىچىدۇر:

• نامازنىڭ سىرتىدىكى ئالتە پەرز:

1. پاك سۇدا تاھارەت ئېلىش؛
2. ناماز ئوقۇيدىغان كىيىمنىڭ پاك بولۇشى؛
3. ناماز ئوقۇيدىغان جايىنىڭ پاك بولۇشى؛
4. نامازنىڭ ۋاقتىنى بىلىش؛
5. قىبلىگە ئالدىنى قىلىش؛
6. نىيەت قىلىش.

• نامازنىڭ ئىچىدىكى ئالتە پەرز

1. باشلاش تەكبىرى (نامازنى ئاللاھقا تەكبىر ئېيتىش بىلەن باشلاش)؛
2. قىيامدا تۇرۇش (نامازدا قىبلىگە يۈز كەلتۈرۈپ ، ئۆرە تۇرۇش)؛
3. قىرائەت قىلىش؛
4. رۇكۇ قىلىش؛
5. سەجدە قىلىش؛
6. ئاخىرقى تەشەھھۇدتا (يەنى ئەتتەھىياتۇدا) ئولتۇرۇش.

ئەمرىمەرۇف - نەھىمۇنكەر ئىككى پەرزدۇر

1. ئەمرىمەرۇپ قىلىش يەنى ئاللاھ تائالانىڭ بۇيرۇقلىرىنى پۈتۈن كۈچى بىلەن ئورۇنلاش ، كىشىلەرنى ساۋابلىق ئىشلارغا بۇيرۇش.

2. نەھىيىمۇنكەر قىلىش يەنى گۇناھ بولىدىغان ئىشلاردىن كەسكىن يېنىش ھەمدە باشقىلارنى ئاگاھلاندۇرۇش ۋە توسۇش پۈتۈن مۇسۇلمانلارغا ئالاھىدە پەرزدۇر.

ئاياللار ئۆزىنىڭ ھەيز مۇددىتىنى بىلىشى پەرزدۇر

1. ھەيزنىڭ ئەڭ قىسقا مۇددىتى ئۈچ كېچە - كۈندۈز، ئۇزاق مۇددىتى ئون كېچە - كۈندۈزدۇر. ئەگەر ئۈچ كېچە - كۈندۈزدىن ئاز ياكى ئون كېچە - كۈندۈزدىن ئارتۇق قان كەلسە، بۇ «ئىستىھازە (قان توختىماسلىق كېسىلى)» دېيىلىدۇ. بۇنداق ئاياللار پاك ئاياللارنىڭ ھۆكۈمىدە بولىدۇ (ھەر نامازغا بىر تاھارەت ئېلىپ ناماز ئوقۇيدۇ).

ئاياللار ئۆزىنىڭ نىفاسدارلىق مۇددىتىنى بىلىشى پەرزدۇر

1. نىفاس — ئاياللار بالا تۇغقاندىن كېيىنلا كېلىشكە باشلايدىغان قان بولۇپ، نىفاسنىڭ تۆۋەن مۇددىتىنىڭ ئېنىق چېكى يوق، ئەمما ئەڭ ئۇزاق مۇددىتى 40 كېچە - كۈندۈزدۇر. ئەگەر نىفاس قېنى قىرىق كېچە - كۈندۈزدىمۇ توختىمىسا، بۇنداق ئاياللار پاك ئاياللارنىڭ ھۆكۈمىدە بولىدۇ (ھەر نامازغا بىر قېتىم تاھارەت ئېلىپ ناماز ئوقۇيدۇ). رامىزان روزىسىنىمۇ تەرك قىلماي تۇتىدۇ.

يۇقىرىقى پەرزلەرنىڭ ئومۇمىي سانى جەمئىي 39 بولدى. ئەمدى بۇلارنى ئوقۇپ، يادلاش بىر پەرز بولۇپ، شۇنىڭ بىلەن 40 پەرز تامام بولىدۇ.

ئوتتۇز ئىككى پەرزنىڭ بايانى

غۇسۇل تاھارەت ئېلىش پەرز بولىدىغان ئىشلار

تۆۋەندىكى ئەھۋاللاردا غۇسۇل تاھارەت ئېلىش پەرزدۇر:

1. ئېھتىلام بولۇپ قالغاندا؛
2. شەھۋەت بىلەن مەنىي ئېتىلىپ چىققاندا؛
3. زەكەرنىڭ ئۇچى خەتنىڭاھقىچە ئايالنىڭ جىنسىي يولىغا كىرگەندە؛
4. ئايال كىشى ھەيزدىن پاك بولغاندا؛
5. ئايال كىشى نىفاستىن پاك بولغاندا.

ئىستىنجا قىلىش پەرز بولىدىغان ئىشلار

1. جۈنۇپ بولۇپ قالغاندا؛
2. ئايال كىشى ھەيز پاك بولغاندا؛
3. ئايال كىشى نىفاستىن پاك بولغاندا؛
4. مەقۇتتىدە تەڭگە مىقدارى ياكى ئۇنىڭدىن كۆپ نىجاسەت بار كىشى.

مېيىت نامىزىنىڭ پەرزلىرى

مېيىت نامىزىدا پەرز تۆتتۇر:

1. نىيەت قىلىش؛

2. قىبلىگە ئالدىنى قىلىش؛

3. قىيامدا تۇرۇش؛

4. تەكبىر ئېيتىش.

روزنىڭ پەرزلىرى

روزنىڭ پەرزى ئۈچتۇر:

1. نىيەت قىلىش؛

2. تاڭ يورۇغاندىن باشلاپ، قۇياش پاتقانغا قەدەر يېمەك -

ئىچمەكنى تەرك ئېتىش؛

3. تاڭ يورۇغاندىن باشلاپ قۇياش پاتقانغا قەدەر جىنسىي

مۇناسىۋەتنى تەرك ئېتىش.

ئەۋرەتنى يېپىشنىڭ پەرزلىكى

1. ئەر كىشىنىڭ ئەۋرىتى كىندىكىدىن تىزىغىچە، ئايال كىشىنىڭ

ئەۋرىتى چوققىسىدىن تاپىنىغىچە، دېدەكنىڭ ئەۋرىتى مۇرىسىدىن

تىزىنىڭ ئاستىغىچە بولۇپ، مەزكۇر ئەزالارنى يۆگەش پەرزدۇر.

زاكاتنىڭ شەرتلىرى

زاكاتقا ئالاقىدار 15 پەرز باردۇر:

1. نىيەت قىلىش. نىيەت قىلىش ئىككى ۋاقىتتا لازىمدۇر.

بىرى، زاكات بەرمەكچى بولغان مالنى ئەسلىي مالدىن ئايرىماقچى

بولغاندا؛ يەنە بىرى، زاكاتنى تېگىشلىك ئورۇنلىرىغا بەرمەكچى

بولغاندا.

يەنە يەتتىسى زاكاتنىڭ شەرتىدۇر:

1. مۇسۇلمان بولۇش؛
2. ھۆر بولۇش؛
3. ئەقىللىق بولۇش؛
4. بالاغەتكە يەتكەن بولۇش؛
5. پۇل - مېلى زاكات بېرىدىغان ئۆلچەمگە يېتىش (يەنى 85 گىرام ئالتۇنى ياكى شۇنىڭغا تەڭ كەلگۈدەك پۇل - مېلى بولۇش)؛

6. يىل توشقان بولۇش (ھىجرىيە يىلى ئاساس قىلىنىدۇ)؛

7. قەرزىدىن ئاشقان مۈلكى زاكات بېرىش ئۆلچىمىگە يەتكەن بولۇش. ئەگەر زاكات بەرگۈچى قەرزدار بولسا، ئالدى بىلەن قەرزىنى تۆلەيدۇ؛ ئۇنىڭدىن كېيىن قولىدا قالغان مېلى زاكات بېرىش ئۆلچىمىگە توشسا، زاكات بېرىدۇ؛ توشمىسا بەرمەيدۇ.

يەنە يەتتىسى زاكات بېرىشكە بولىدىغان كىشىلەر توغرىسىدا:

1. پېقىر؛
2. مىسكىن؛
3. قەرزدار؛
4. مۇكاتەب قۇل (مەلۇم مىقداردا پۇل تاپشۇرۇش بەدىلىگە ئازاد بولۇش ئۈچۈن غوجايىنى بىلەن توختام تۈزۈشكەن قۇل)؛
5. زاكاتقا مۇناسىۋەتلىك خىزمەتلەر بىلەن شۇغۇللانغۇچى؛

6. (ئەسلى يۇرتىدا باي بولسىمۇ، سەپەر ئۈستىدە) پۇل - مېلىدىن ئايرىلىپ قالغان ۋە يۇرتىدىن ياردەم كەلمەيدىغان مۇساپىر (بۇنداق كىشىگە يۇرتىغا كېتىۋالغۇدەك ياكى قىيىنچىلىقى ھەل بولغۇدەك مىقداردا زاكات بېرىشكە بولىدۇ).

7. ئاللاھ يولىدا جىھادقا ياكى ھەجگە چىقىپ، پۇل - مېلى تۈگەپ كەتكەن كىشىلەر. بۇلار ئەسلى يۇرتىدا باي بولسىمۇ، يۇرتىغا قايتقۇچە زاكات بېرىشكە بولىدۇ.

يېمەك - ئىچمەكنىڭ پەرزلىرى

يېمەك - ئىچمەكتە پەرز ئالتىدۇر:

1. يېمەك - ئىچمەكنىڭ ھالال بولۇشى (يەنى يېمەك - ئىچمەكنىڭ ئۆزى ۋە كېلىش مەنبەسى ھالال بولۇش)؛

2. يېمەك - ئىچمەكنى ئاللاھ تەرىپىدىن دەپ بىلىش؛

3. ئاللاھنىڭ بەرگەن تەقسىماتىغا رازى بولۇش؛

4. يېگەن تاماقنىڭ قۇۋۋىتىدە ئاللاھقا تائەت - ئىبادەت قىلىش ۋە گۇناھ - مەسىيەت قىلماسلىق؛

5. ئىلىم تەلەپ قىلىش؛

6. ئېھتىياجىنى قامدىغۇدەك بىرەر كەسىپ بىلەن شۇغۇللىنىش.

ئىماننىڭ شەرتلىرى

ئىماننىڭ شەرتلىرى يەتتەدۇر:

1. ئاللاھ ۋە ئاللاھنىڭ پەيغەمبىرى خەۋەر بەرگەن غەيبىي ئىشلارغا ئىمان ئېيتىش؛
2. غەيب ئىلمىنى ئاللاھقا خاس دەپ بىلىش؛
3. جەننەت ۋە دوزاخنى كۆرمەي تۇرۇپ ئىشىنىش؛
4. ئاللاھ ھالال قىلغان نەرسىلەرنى ھالال دەپ ئېتىقاد قىلىش؛
5. ئاللاھ ھارام قىلغان نەرسىلەرنى ھارام دەپ ئېتىقاد قىلىش؛
6. ئاللاھنىڭ رەھىمىتىدىن ئۈمىدۋار بولۇش؛
7. ئاللاھنىڭ غەزىپىدىن قورقۇش.

نامازنىڭ ۋاجىپلىرى

نامازدا 21 ۋاجىپ بار بولۇپ، يەتتىسى ھەرقانداق نامازغا ئومۇم، 14 ى بىر قىسىم نامازلارغىلا خاستۇر.

• ئومۇم بولغان يەتتە ۋاجىپ:

1. نامازنى «ئاللاھۇ ئەكبەر» دېگەن كەلىمە بىلەن باشلاش؛
2. (ئۈچ ۋە تۆت رەكەتلىك نامازدا) دەسلەپكى تەشەھھۇدتا ئولتۇرۇش؛
3. ھەرىكىكى قېتىملىق ئولتۇرۇشتا «ئەتتەھىياتۇ» نى ئوقۇش؛
4. رۇكۇ ۋە سەجدە ھالىتىدە ئازراق ئارام ئېلىش؛
5. نامازنىڭ ھەربىر پەرزىنى تەرتىپ بويىچە ئادا قىلىش؛
6. نامازنىڭ ھەربىر ۋاجىپىنى تەرتىپ بويىچە ئادا قىلىش؛
7. «ئەسسalamۇئەلەيكۇم ۋە رەھمەتۇللاھ» دەپ نامازدىن چىقىش؛

• بىر قىسىم نامازلارغىلا خاس بولغان 14 ۋاجىپ:

1. تۆت رەكەتلىك نامازنىڭ ئالدىنقى ئىككى رەكىتىدە قىرائەت قىلىش؛
2. سۈرە فاتىھەنى ئوقۇش؛

3. سۈرە فاتىھەگە سۈرە قوشۇپ ئوقۇش؛
4. سۈرە فاتىھەنى ھەر رەكەتكە بىر قېتىمدىن ئوقۇش؛
5. سۈرە فاتىھەنى قوشۇپ ئوقۇغان سۈرىدىن بۇرۇن ئوقۇش؛
6. ۋىتىر نامىزىدا قۇنۇت دۇئاسى ئوقۇش؛
7. (ئىمامنىڭ) جەھرەن (قىرائەت ئۈنلۈك) ئوقۇلىدىغان نامازلاردا قىرائەتنى ئۈنلۈك ئوقۇش؛
8. مەخپىي ئوقۇلىدىغان نامازلاردا قىرائەتنى مەخپىي ئوقۇش؛
9. سەجدە ئايىتى ئوقۇلغاندىن كېيىن تىلاۋەت سەجدىسى قىلىش؛
10. ئىمامنى قايسى ھالەتتە تاپسا، دەرھال ئىقتىدا قىلىپ ئەگىشىش؛
11. ئىمام قىرائەت قىلىۋاتقاندا، ئىقتىدا قىلغۇچى تىگىشاپ جىم تۇرۇش؛
12. ئىككى ھېيت نامىزىنىڭ زىيادە تەكبىرلىرىنى ئېيتىش؛
13. ئىككى ھېيت نامىزىنىڭ رۇكۇ تەكبىرلىرىنى ئېيتىش؛
14. نامازدا سەۋەنلىك كۆرۈلسە، سەۋەنلىك سەجدىسى قىلىش.

سەۋەنلىك سەجدىسى ۋاجىپ بولىدىغان ھالەتلەر

1. س: سەۋەنلىك سەجدىسى قانچە يەردە ۋاجىپ بولىدۇ؟
- ج. سەۋەنلىك سەجدىسى قىلىش تۆۋەندىكى ھالەتلەردە

ۋاجىپ بولىدۇ:

1. ۋاجىپ تەرك بولسا؛
2. ۋاجىپ كېچىكتۈرۈلسە؛
3. پەرز كېچىكتۈرۈلسە؛
4. (ئىمام) ئۈنلۈك قىرائەت قىلىنىدىغان نامازدا مەخپىي قىرائەت قىلسا، (ئىمام ۋە يالغۇز ناماز ئوقۇغۇچى) مەخپىي قىرائەت قىلىنىدىغان نامازدا ئۈنلۈك قىرائەت قىلسا.

ناماز ئىچىدىكى پەرزلىكىدە ئىختىلاپ قىلىنغان ئىشلار

1. تەرتىپلەرگە رىئايە قىلىش؛
2. رۇكۇ ۋە سەجدە ھالىتىدە بىر ئاز ئارام ئېلىش؛
3. ئىككى سەجدە ئارىلىقىدا ئازراق ئولتۇرۇش؛
4. رۇكۇدىن تۇرغاندا ئازراق ئۆرە تۇرۇش؛
5. ناماز ئوقۇغۇچى بىرەر ئىش - ھەرىكەت بىلەن نامازدىن چىقىش.

مەزكۇر مەسىلىلەرنى مەيلى ئەر، ئايال، قۇل ياكى ئازاد بولسۇن، ھەربىر مۇسۇلماننىڭ بىر - بىرلەپ ئۆگىنىشى ئالاھىدە بىر پەرزدۇر.

ئاللاھ تائالا ئەڭ توغرىسىنى بىلگۈچىدۇر!

سَيِّدُ الْإِسْتِغْفَارِ

شَدَّادُ بْنُ أَوْسٍ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ

قال: «سَيِّدُ الْإِسْتِغْفَارِ أَنْ تَقُولَ: اللَّهُمَّ أَنْتَ رَبِّي لَا إِلَهَ إِلَّا أَنْتَ، خَلَقْتَنِي وَأَنَا عَبْدُكَ، وَأَنَا عَلَى عَهْدِكَ وَوَعْدِكَ مَا اسْتَطَعْتُ، أَعُوذُ بِكَ مِنْ شَرِّ مَا صَنَعْتُ، أَبُوءُ لَكَ بِنِعْمَتِكَ عَلَيَّ، وَأَبُوءُ لَكَ بِذَنْبِي، فَاغْفِرْ لِي؛ فَإِنَّهُ لَا يَغْفِرُ الذُّنُوبَ إِلَّا أَنْتَ. مَنْ قَالَهَا مِنَ النَّهَارِ مُوقِنًا بِهَا فَمَاتَ مِنْ يَوْمِهِ قَبْلَ أَنْ يُمِيتَ فَهُوَ مِنْ أَهْلِ الْجَنَّةِ، وَمَنْ قَالَهَا مِنَ اللَّيْلِ وَهُوَ مُوقِنٌ بِهَا فَمَاتَ قَبْلَ أَنْ يُصْبِحَ فَهُوَ مِنْ أَهْلِ الْجَنَّةِ»^[1].

شەدداد ئىبنى ئەۋس رەزىيەللاھۇ ئەنھۇ رىۋايەت قىلىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئىستىغپار ھەققىدىكى مۇنۇ دۇئا دۇئالارنىڭ ئەڭ ئۇلۇغىدۇر: «ئى ئاللاھ! سەن مېنىڭ رەببىمدۇرسەن، سەندىن باشقا ئىلاھ يوقتۇر. سەن مېنى ياراتتىڭ، مەن سېنىڭ قۇلۇڭمەن. كۈچۈمنىڭ يېتىشىچە، سېنىڭ ئەھدى - پەرمانىڭدىمەن. قىلغان گۇناھلىرىمنىڭ يامانلىقىدىن ساڭا سىغىنىپ پاناھ تىلەيمەن. ماڭا ئاتا قىلغان نېمەتلىرىڭنى ئېتىراپ قىلىمەن، شۇنداقلا گۇناھىمنىمۇ ئېتىراپ قىلىمەن. ئى ئاللاھ! مېنى كەچۈرگىن! گۇناھلارنى پەقەتلا سەن مەغپىرەت قىلغۇچىسەن. كىمكى چىن كۆڭلىدىن ھەقىقىي ئىشىنىپ، بۇ دۇئانى كۈندۈزى ئوقۇسا ۋە (شۇ كۈنى) كەچ كىرىشتىن بۇرۇن ۋاپات بولسا ياكى كەچقۇرۇن ئوقۇسا ۋە (شۇ كېچە) تاڭ ئېتىشتىن بۇرۇن ۋاپات بولسا، ئۇ جەننەت ئەھلىدىن بولىدۇ».

عَنْ أَبِي هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:

[1] «بۇخارى»، 6306 - ھەدىس.

«كَيْمَتَانِ خَفِيفَتَانِ عَلَى اللِّسَانِ، ثَقِيلَتَانِ فِي الْمِيزَانِ، حَبِيبَتَانِ إِلَى الرَّحْمَنِ، سُبْحَانَ اللَّهِ وَبِحَمْدِهِ، سُبْحَانَ اللَّهِ الْعَظِيمِ»^[1].

ئەبۇ ھۇرەيرە رەزىيەللاھۇ ئەنھۇ رىۋايەت قىلىپ ئېيتىدۇكى، پەيغەمبەر ئەلەيھىسسالام مۇنداق دېگەن: «(ئوقۇلۇشى) تىلغا يەڭگىل، تارازىدا ئېغىر، ئاللاھ تائالاغا ئەڭ سۆيۈملۈك بولغان ئىككى كەلىمە بار. ئۇلار: «ئاللاھ تائالا (ئەيىب - نۇقساندىن) پاكىتۇر، بارلىق ھەمدۇسانا ئۇنىڭغا خاستۇر، ئاللاھ تائالا پاك ۋە بۈيۈكتۇر» دېگەن كەلىمىلەردۇر».

ئاللاھ تائالا ئەڭ توغرىسىنى بىلگۈچىدۇر!

[1] «بۇخارىي»، 6682 - ھەدىس.


بِسْمِ اللَّهِ الرَّحْمَنِ الرَّحِيمِ

ناھايتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن

جىمى ھەمدۇسانا ئاللاھ تائالاغا خاستۇر، دۇرۇت ۋە سالام ئۇنىڭ
پەيغەمبەرلىكىگە تاللىغان بەندىلىرىگە بولسۇن!

ئاللاھقا ھەمدۇسانا، پەيغەمبەر ئەلەيھىسسالامغا دۇرۇت ۋە
سالام يوللىغاندىن كېيىن كەمىنە ئاللاھنىڭ ناتىۋان بەندىسى
ئۆسمۈر بالىلارنىڭ ئاسان يادلىشى ئۈچۈن نامازنىڭ پەرزلىرى،
ۋاجىپلىرى، سۈننەت ۋە مۇستەھەبلىرىنى؛ نامازدا ھارام،
مەكرۇھ، مۇباھ قىلىنغان ئىشلار ۋە نامازنى بۇزغۇچى ئامىللارنى
ئۆز ئىچىگە ئالدىغان بۇ رسالنى چوڭ - چوڭ كىتابلاردىن
نەقىل قىلىپ تۈزۈپ چىقتىم. بۇنىڭدىن كۆپ مەلۇماتلارغا ئىگە
بولۇشنى خالىغانلار «تەلىم الإسلام (ئىسلام تەلىماتى)» ناملىق
تۈركچە كىتابنىڭ تۆتىنچى قىسمىنى باشتىن - ئاخىر كۆرۈپ
چىقسا، ئەقىدە ئاساسلىرى ۋە ئىسلام ئەركانلىرى ھەققىدە مول
مەلۇماتلارغا ئىگە بولىدۇ. ئەمما، بۇ رسالىدە پەقەت نامازغا
مۇناسىۋەتلىك مەسىلىلەرلا ئايدىڭلاشتۇرۇلدى.

مۇۋەپپەقىيەت پەقەتلا ئاللاھتىندۇر!



بىرىنچى باب

نامازنىڭ پەرزلىرىنىڭ بايانى

نامازنىڭ پەرزلىرى

ئالىملارنىڭ بىردەك قارىشى بىلەن نامازنىڭ پەرزلىرى 12 بولۇپ، ئالتىنسى نامازنىڭ سىرتىدا، ئالتىنسى ئىچىدەدۇر. نامازنىڭ سىرتىدىكى ئالتە پەرز:

1. پاك سۇدا تاھارەت ئالماق؛

2. ناماز ئوقۇيدىغان كىيىمنىڭ پاك بولۇشى؛

3. ناماز ئوقۇيدىغان جايىنىڭ پاك بولۇشى؛

4. نامازنىڭ ۋاقتىنى بىلىش؛

5. قىبلىگە ئالدىنى قىلىش؛

6. نىيەت قىلىش.

• نامازنىڭ ئىچىدىكى ئالتە پەرز

1. تەكبىرى تەھرىم (تەكبىرى تەھرىم نامازنى ئاللاھقا تەكبىر ئېيتىپ باشلاش بولۇپ، بۇ تەكبىرنى ئېيتقاندىن كېيىن نامازنىڭ ئىچىدە يېيىش، ئىچىش ۋە گەپ قىلىش ھارام قىلىنغانلىقى

ئۈچۈن «تەكبىرى تەھرىم» دېيىلگەن؛

2. قىيامدا تۇرۇش (نامازدا قىبلىگە يۈز كەلتۈرۈپ، قول باغلاپ ئۆرە تۇرۇش)؛

3. قىرائەت قىلىش؛

4. رۇكۇ قىلىش؛

5. سەجدە قىلىش؛

6. ئاخىرقى تەشەھھۇدتا (يەنى ئەتتەھىياتۇدا) ئولتۇرۇش.

• ئالىملار ئىختىلاپ قىلىشقان پەرز ئۈچتۇر:

1. بەدەننىڭ پاك بولۇشى؛

2. ئەۋرەتنى يېپىش؛

3. ناماز ئوقۇغۇچى بىرەر ئىش - ھەرىكەت بىلەن نامازدىن چىقىش.

• بەزى مۇجتەھىد ئىماملارنىڭ قارىشىدا تۆۋەندىكى ئىشلارمۇ پەرز قاتارىدا سانىلىدۇ:

1. تەرتىپلەرگە رىئايە قىلىش؛

2. رۇكۇ ۋە سەجدە ھالىتىدە بىرئاز ئارام ئېلىش؛

3. رۇكۇدىن تۇرغاندا ئازراق ئۆرە تۇرۇش؛

4. ئىككى سەجدە ئارىلىقىدا ئازراق ئولتۇرۇش؛

5. ناماز ئوقۇغۇچى بىرەر ئىش - ھەرىكەت بىلەن نامازدىن

چىقىش؛

ئىككىنچى باب

نامازنىڭ ۋاجىپلىرىنىڭ بايانى

نامازنىڭ ۋاجىپلىرى 21 بولۇپ، بۇلارنىڭ يەتتىسى ھەرقانداق نامازغا ۋە نامازخانلارغا ئومۇم، 14ى بىر قىسىم نامازلارغا ۋە نامازخانلارغا خاستۇر.

• ئومۇم بولغان يەتتە ۋاجىپ:

1. نامازنى «ئاللاھۇ ئەكبەر» دېگەن كەلىمە بىلەن باشلاش؛
2. (تۆت ۋە ئۈچ رەكەتلىك نامازدا) دەسلەپكى تەشەھھۇدتا ئولتۇرۇش؛

3. ھەر ئىككى قېتىملىق ئولتۇرۇشتا «ئەتتەھىياتۇ» نى ئوقۇش؛

4. رۇكۇ ۋە سەجدە ھالىتىدە بىر ئاز ئارام ئېلىش؛

5. نامازنىڭ ھەر بىر پەرزىنى تەرتىپ بويىچە ئادا قىلىش؛

6. نامازنىڭ ھەر بىر ۋاجىپىنى تەرتىپ بويىچە ئادا قىلىش؛

7. «ئەسسالمۇ ئەلىكۇم ۋە رەھمەتۇللاھ» دەپ نامازدىن چىقىش.

• بىر قىسىم نامازلارغا ۋە نامازخانلارغا خاس بولغان 14 ۋاجىپ:

1. تۆت رەكەتلىك نامازنىڭ ئالدىنقى ئىككى رەكەتىدە

قبرائەت قىلىش؛

2. سۈرە فاتىھەنى ئوقۇش؛

3. سۈرە فاتىھەنى ھەر رەكەتكە بىر قېتىمدىن ئوقۇش؛

4. سۈرە فاتىھەنى ھەر ۋاقىت باشقا سۈرىلەردىن بۇرۇن ئوقۇش؛

5. (پەرز نامازلارنىڭ ئاۋۋالقى ئىككى رەكئىدە، سۈننەت ۋە نەپلە نامازلارنىڭ ھەر رەكئىدە) سۈرە فاتىھەگە بىر سۈرە ياكى ئۈزۈن بىر ئايەت ياكى قىسقا ئۈچ ئايەت قوشۇپ ئوقۇش؛

6. ۋىتىر نامىزىدا قۇنۇت دۇئاسى ئوقۇش؛

7. (ئىمامنىڭ) جەھرەن (قبرائەت ئۈنلۈك) ئوقۇلىدىغان نامازلاردا قبرائەتنى ئۈنلۈك ئوقۇشى؛

8. مەخپىي ئوقۇلىدىغان نامازلاردا قبرائەتنى مەخپىي ئوقۇش؛

9. سەجدە ئايىتى ئوقۇلغاندىن كېيىن قبرائەت قىلغۇچى ۋە تىڭشىغۇچى ھەممەيلەن تىلاۋەت سەجدىسى قىلىش؛

10. ئىمامنى قايسى ھالەتتە تاپسا، گەرچە بىر رەكەتكە ھېساب بولمىغان ئەھۋالدىمۇ، دەرھال ئىقتىدا قىلىش؛

11. ئىمام قبرائەت قىلىۋاتقاندا، ئىقتىدا قىلغۇچى تىڭشاپ جىم تۇرۇش؛

12. ئىككى ھېيت نامىزىنىڭ زىيادە تەكبىرلىرىنى ئېيتىش؛

13. ئىككى ھېيت نامىزىنىڭ رۇكۇ تەكبىرلىرىنى ئېيتىش؛

14. نامازدا سەۋەنلىك كۆرۈلسە، سەۋەنلىك سەجدىسى قىلىش.

ئۈچىنچى باب

نامازنىڭ سۈننەتلىرىنىڭ بايانى

نامازنىڭ 27 سۈننىتى بار بولۇپ، بۇلارنىڭ 17سى ھەممە نامازدا تېپىلىدۇ، قالغان 10ى خۇسۇسىي سۈننەتلەردۇر.

• ھەممە نامازدا تېپىلىدىغان 17 سۈننەت تۆۋەندىكىچە:

1. تەكبىرى تەھرىمدە ئىككى قولىنى قۇلاقنىڭ ئۇدۇلىغىچە كۆتۈرۈش؛

2. قۇنۇت دۇئاسىنىڭ تەكبىرلىرىدە قول كۆتۈرۈش؛

3. ئىككى ھېيت نامىزىنىڭ تەكبىرلىرىدە قول كۆتۈرۈش؛

4. ئىككى قولىنى قۇلاقنىڭ ئۇدۇلىغىچە كۆتۈرگەندە بارماقلىرىنىڭ ئارىسىنى (يۇمۇۋالماي) ئۆز ھالىتىدە قويۇش؛

5. تەكبىرى تەھرىمدىن كېيىن، سۈرە فاتىھەنىڭ ئالدىدا «سۇبھانەكەئاللاھۇمە» نى ئوقۇش؛

6. نامازغا تۇرغاندا ئوڭ قولىنى سول قولىنىڭ ئۈستىگە قويغان ھالدا كىندىكنىڭ ئاستىدا قويۇپ، قول باغلاپ تۇرۇش؛

7. رۇكۇ قىلىدىغان، رۇكۇدىن سەجدىگە بارىدىغان، سەجدىدىن باش كۆتۈرۈپ ئۆرە تۇرىدىغان ياكى تەشەھۇدقا

ئولتۇرىدىغان ۋە ۋىتىر نامىزىدا سۈرە فاتىھەدىن كېيىن قۇنۇت دۇئاسىغا يۆتكىلىدىغان چاغلاردا تەكبىر ئېيتىش؛

8. رۇكۇ ۋە سەجدىنىڭ تەسبىھلىرىنى ئەڭ ئاز ئۈچ قېتىمدىن ئېيتىش؛

9. رۇكۇدا ئىككى تىزنى چىڭ تۇتۇپ تۇرۇش؛

10. رۇكۇدا تىزنى تۇتۇپ تۇرغاندا بارماقلىرىنى بەك چىڭ يۇمۇۋالماي، ئارىلىقلىرىنى سەل ئېچىپ، ئازادە تۇتۇش؛

11. رۇكۇدىن باش كۆتۈرگەندە قەددىنى رۇسلاپ ئۆرە تۇرۇش؛

12. ئىككى سەجدە ئارىسىدا بىرئاز ئولتۇرۇش؛

13. سەجدىنى ئىككى پۇتىنىڭ ئۇچى، ئىككى تىزى، ئىككى قولى، پېشانە ۋە بۇرۇندىن ئىبارەت يەتتە ئەزانىڭ ھەممىسىنى يەرگە تەڭگۈزۈپ قىلىش. ناۋادا يەتتە ئەزانىڭ بىرەرسى يەردىن كۆتۈرۈلۈپ كەتسە، سەجدە كامىل بولمايدۇ؛

14. رۇكۇ ۋە سەجدىنىڭ تەسبىھلىرىنى ئۈچ قېتىمدىن ئارتۇق ئېيتىش؛

15. تەشەھھۇدتا «ئەتتەھىياتۇ» نى ئوقۇپ بولغاندىن كېيىن، سالام بېرىشتىن ئىلگىرى پەيغەمبەر ئەلەيھىسسالامغا دۇرۇت ئوقۇش؛

16. پەيغەمبەر ئەلەيھىسسالامغا دۇرۇت ئوقۇپ بولغاندىن كېيىن، ئۆزى ۋە ئومۇمىي مۇسۇلمانلار ئۈچۈن دۇئا قىلىش؛

17. دۇئا قىلىپ بولغاندىن كېيىن، ئالدى بىلەن ئوڭ تەرىپىگە، ئاندىن سول تەرىپىگە قاراپ سالام بېرىپ، نامازدىن چىقىش.

• نامازدىكى خۇسۇسىي سۈننەتلەر 10دۇر:

1. ئىمامنىڭ تەكبىرلەرنى ئۈنلۈك ئېيتىشى؛
2. ئىقتىدا قىلغۇچى ئىمامغا ئەگىشىپلا ئىچىدە تەكبىر ئېيتىپ ئىمامغا ئىقتىدا قىلىش؛ بۇ «تەكبىرى ئۇلا» نى تاپقانلىق ھېسابلىنىدۇ؛
3. ئىمام ياكى يالغۇز ناماز ئوقۇغۇچى «سۈبھانە كەئالاھۇمە» دىن كېيىن، سۈرە فاتىھەنىڭ ئالدىدا «ئەئۇزۇ بىللاھى مەنەششەيتانىر رەجىم» نى ئوقۇش؛
4. «ئەئۇزۇ بىللاھى مەنەششەيتانىر رەجىم» دىن كېيىن، سۈرە فاتىھەنىڭ ئالدىدا «بىسمىللاھىر رەھمانىر رەھىم» نى ئوقۇش؛
5. «ئەئۇزۇ بىللاھى مەنەششەيتانىر رەجىم» بىلەن «بىسمىللاھىر رەھمانىر رەھىم» نى ئىچىدە ئوقۇش؛
6. ئىقتىدا قىلغۇچى نامازنىڭ بارلىق قائىدىلىرىدە باشتىن - ئاخىر ئىمامغا ئەگىشىش؛
7. مەيلى ئىمام ياكى يالغۇز ناماز ئوقۇغۇچى بولسۇن، سۈرە فاتىھەنى ئاخىرلاشتۇرغاندىن كېيىنلا مەخپىي «ئامىن» دېيىش؛ ئۈنلۈك قىرائەت قىلىنىدىغان نامازلاردا ھەم جامائەتنىڭ مەخپىي «ئامىن» دېيىشى سۈننەتتۇر؛
8. ئىمامنىڭ رۇكۇدىن باش كۆتۈرگەندە، «سَمِعَ اللَّهُ لِمَنْ حَمِدَهُ (سەمئەللاھۇ لىمەن ھەمدەھ)» دېيىش؛
9. ئىمام «سَمِعَ اللَّهُ لِمَنْ حَمِدَهُ (سەمئەللاھۇ لىمەن ھەمدەھ)»

دېگەندە، جامائەتنىڭ «رَبَّنَا لَكَ الْحَمْدُ (رەببەنا لەكە لەھەمدۇ)»
دېيىشى.

10. ھەر ئىككى تەشەھھۇدتا ئولتۇرغاندا ئەر كىشى سول
پۇتىنى ياتقۇزۇپ، ئۈستىگە ئولتۇرىدۇ؛ ئوڭ پۇتىنى تىكلەپ،
بارماقلىرىنىڭ ئۈچىنى قىبلە تەرەپكە قارىتىدۇ. ئايال كىشى
ئىككى پۇتىنى ئوڭ تەرەپكە ياتقۇزۇپ، ئۈستىگە ئولتۇرىدۇ.

تۆتىنچى باب

نامازنىڭ مۇستەھەپلىرىنىڭ بايانى

نامازدا 23 مۇستەھەپ بار بولۇپ، بۇلاردىن 14ى ئومۇمىي،
توققۇزى خاستۇر.

• ئومۇمىي مۇستەھەپلەر:

1. نامازدا سەجدە قىلىدىغان ئورۇندىن باشقا ئوڭ - سولغا
قارماسلىق؛

2. ئەسەنەك تۇتقاندا ئاغزىنى يۇمۇۋېلىپ بولسىمۇ، ئىمكانىيەتنىڭ
بارىچە قايتۇرۇۋېتىش؛

3. يۆتەل كەلسە، ئىمكانىيەتنىڭ بارىچە بەرداشلىق بېرىپ،
يۆتەلمەسلىك؛

4. سۈرە فاتىھەدىن كېيىن ئۈچ ئايەتتىن كۆپرەك ئايەت
ئوقۇشقا ئادەتلىنىش؛

5. قىرائەتنى تەرتىل بىلەن دانىمۇدانە، ئالدىرىماي ئوقۇش
ھەمدە تەجۋىد قائىدىسى بويىچە ئوقۇشنى ئۆگىنىش؛

6. رۇكۇدا بېشى بىلەن دۈمبىسىنى تەڭ قىلىپ، تۈز تۇرۇش؛

7. سەجدىگە بارغاندا ئالدى بىلەن ئىككى تىزنى، ئاندىن
ئىككى قولىنى، بۇرنىنى، پېشانىسىنى تەرتىپ بويىچە ئارقا -

ئارقىدىن يەرگە قويۇش؛

8. سەجدىدىن باش كۆتۈرگەندە ئالدى بىلەن پېشانىسىنى،
ئاندىن بۇرنىنى، ئىككى قولىنى، ئىككى تىزنى تەرتىپ بىلەن
ئارقا - ئارقىدىن يەردىن كۆتۈرۈش؛

9. سەجدە قىلغاندا ئىككى ئاللىقىنى يەرگە قويۇپ،
ئوتتۇرىسىغا يۈزىنى قويۇش؛ ئىككى قولىنى يۈزىگە بەك يېقىن
قويۇۋېلىپ، يۈزىگە تېگىپ قالماسلىقى ياكى يۈزىدىن بەك
يىراق تۇتماسلىقى لازىم. باش بارمىقىنى قۇلىقىنىڭ يۇمشىقىنىڭ
ئۇدۇلىدا قويۇش؛

10. سەجدىدە ئىككى قول ۋە ئىككى پۇتنىڭ بارماقلىرىنى
قىبلە تەرەپكە قارىتىش؛

11. نامازنى سالام بىلەن ئاخىرلاشتۇرماي تۇرۇپ، يۈزىدىكى
توپا ياكى تەرنى سۈرتمەسلىك؛

12. نامازدا قىيامدا تۇرغاندا ئىككى پۇتنىڭ ئارىلىقىنى تۆت
بارماق مىقدارى قويۇش^[1]؛

13. تەشەھھۇدتا ئولتۇرغاندا ئىككى قولىنى ئىككى تىزى
ئۈستىگە قويۇش؛ قولىنىڭ بارماقلىرىنى چىڭ يۇمۇۋالماسلىق
ھەم بەك كېرىۋالماي، ئۆز ھالىتىدە قويۇش؛

14. سالام بېرىپ نامازنى تاماملىماقچى بولغاندا يۈزىنى ئالدى
بىلەن ئوڭ تەرەپكە، ئاندىن سول تەرەپكە بۇراش.

[1] مۇشۇنداق ھالەتتە جامائەت بىلەن نامازغا تۇرغاندا ئىككى كىشى
ئوتتۇرىسىدا شەيتان كىرىۋالدىغان بوشلۇق قالمايدۇ ۋە يېنىدىكى
ئادەمنىڭ بوشلۇقىنى تولدۇرىمەن دەپ چېتىنى بەك كېرىشىگە ھاجەت
قالمايدۇ.

• خۇسۇسىي مۇستەھەپلەر:

1. نامازنىڭ تەكبىرىدە قول كۆتۈرۈش سۈننەت بولغان جايلاردا ئەر كىشى ئىككى قولىنى قۇلقىنىڭ يۇمشىقى بىلەن تەڭ كۆتۈرۈش، ئايال كىشى مۇرىسىنىڭ ئۇدۇلىغىچە كۆتۈرۈش؛
2. قىيامدا تۇرغاندا ئەر كىشى ئىككى قولىنى كىندىكىنىڭ ئاستىدا، ئايال كىشى كۆكسىنىڭ ئۈستىدە قويۇش؛
3. تەكبىرى تەھرىمگە قول كۆتۈرگەندە ئىككى قولىنى يېڭىدىن چىقىرىش؛

4. ئىمام بولغان كىشى نامازدا قىرائەتنى سۈننەتتە كۆرسىتىلگەن بويىچە ئوقۇش؛

5. يالغۇز ناماز ئوقۇغۇچى رۇكۇ ۋە سەجدىنىڭ تەسبىھلىرىنى ئۈچ قېتىمدىن ئارتۇق ھەم تاق ئوقۇش؛

6. سەجدە قىلغاندا ئەر كىشى تۈگۈلۈپ ئەمەس، ئىككى بىلىكىنى قورسىقىدىن، قورسىقىنى ئىككى يۆتسىدىن، ئىككى يۆتسىنى پاچىقىدىن يىراق تۇتۇش، ئايال كىشى بىلىكىنى قورسىقىغا ۋە يۆتسىغا چاپلاپ تۇرۇش؛

7. تۆت رەكەتلىك پەرز نامازلارنىڭ ئاخىرقى ئىككى رەكەتىدە ئىچىدە قىرائەت قىلىش؛

8. سۈرە فاتىھەنى باشلاشتىن ئىلگىرى «بىسمىللاھىر رەھمانىر رەھىم» دېيىش؛

9. نامازغا تولۇق ئۈلگۈرەلمىگەن كىشى ئۈلگۈرەلمىگەن قىسمىنى ئوقۇش ئۈچۈن ئورنىدىن تۇرۇپ كەتمەي، ئىمام سالام بېرىپ بولغۇچە ساقلاپ تۇرۇش.

بەشىنچى باب

نامازدا ھارام بولغان ئىشلارنىڭ بايانى

• نامازدا ھارام بولغان ئىش - ھەرىكەتلەر ئومۇمەن توقتۇزدۇر:

1. نامازدا تۇرۇپ، يۈزىنى ئوڭ سول تەرەپكە بۇراپ قاراش؛
2. نامازدا ئاسمانغا قاراش؛
2. نامازدا تۈۋرۈك ياكى باشقا نەرسىلەرگە يۆلىنىپ تۇرۇش؛
3. سەجدىدە قول - پۇتنىڭ بارماقلىرىنى يەردىن كۆتۈرۈش؛
4. تەشەھھۇدتا ئولتۇرغاندا سول پۇتنىڭ ئۈستىگە ئولتۇرۇپ، ئوڭ پۇتىنى تىكلەپ ئولتۇرماي باشقىچە شەكىلدە، مەسىلەن، ئىت ئولتۇرۇشىدا ئولتۇرۇش؛
5. كىيىمنى تۈزەشتۈرۈش، بەدىننى قاشلاش دېگەندەك نامازنىڭ ئىچىدىن بولمىغان ئىش - ھەرىكەتلەر بىلەن ئۈچ قېتىمدىن زىيادە ئوينىنىش؛
6. پەقەت بىر تەرەپكىلا سالام بېرىش؛
8. تەكبىر، سانا، تەشەھھۇد، تەسبىھ قاتارلىقلارنىڭ كە - لىملىرىگە دەلىلسىز بىرەر كەلىمە قوشۇپ ئوقۇش؛
9. نامازنىڭ ۋاجىپلىرىدىن بىرەرسىنى قەستەن تەرك ئېتىش؛ ئەگەر شۇنداق قىلسا، ناماز بۇزۇلىدۇ.

ئالتىنچى باب

نامازدىكى مەكرۇھلارنىڭ بايىنى

مەكرۇھلار ھەممە ناماز ئوقۇغۇچىغا ئورتاق بولغان مەكرۇھلار ۋە بىر قىسىم كىشىلەرگە خاس بولغان مەكرۇھلار دەپ ئىككى تۈرگە ئايرىلىدۇ. نامازدا 59 مەكرۇھ بولۇپ، بۇلاردىن 42سى ئورتاق مەكرۇھلار، 17سى خاس مەكرۇھلاردۇر.

• ئورتاق مەكرۇھلار:

1. تەكبىرنى تەكرارلاپ ئېيتىش؛
2. ئايەت ۋە تەسبىھلەرنى ساناپ ئوقۇش؛
3. ئۆرە تۇرغاندا قولنى بېلىگە قويۇپ تۇرۇش؛
4. (زۆرۈرىيەتسىز) يۆتىلىش؛
5. بۇرنىنى پۇرۇشتۇرمەك؛
6. بىرەر نەرسىنى پۇۋلەش ياكى پۇۋلىگەنگە ئوخشاش ئۇزۇن نەپەسلىنىش؛ بۇنداق قىلمىشلار يېنىدىكى ئادەم ئاڭلىمىغۇدەك بولسا، مەكرۇھتۇر. ئەمما، ئاڭلىمىغۇدەك ئۈنلۈك بولسا، ناماز بۇزۇلىدۇ؛
7. ئاغزىغا داچەن، يارماق دېگەندەك قىرائەتكە تەسىر يەتكۈزمەيدىغان كىچىك نەرسىلەرنى سېلىۋېلىش مەكرۇھتۇر.

ئەگەر قىرائەت قىلىشقا تەسىر يەتكۈزىدىغان چوڭ نەرسە بولسا،
ناماز بۇزۇلىدۇ؛

8. رۇكۇ قىلغاندا بېشىنى يۇقىرىغا قاڭقايتىۋېلىش؛

9. چىش ئارىسىغا كىرىۋالغان گۆش، نان ئۇۋىقى ۋە تاماق
قالدۇقلىرىنى يۇتۇش؛

10. نامازنىڭ سۈننەتلىرىدىن بىرەرسىنى تەرك ئېتىش؛

11. قىرائەتنىڭ ئاخىرىنى رۇكۇغا بارغاچ تاماملاش؛

12. «سَمِعَ اللَّهُ لِمَنْ حَمِدَهُ» (سەمئەللاھۇ لىمەن ھەمىدەھ)
ياكى «ربنا لك الحمد» (رەببەنا لەكەلھەمد) نى سەجدىگە
كېتىۋېتىپ دېيىش؛

13. «اللَّهُ أَكْبَرُ» (ئاللاھۇ ئەكبەر) نى رۇكۇ ۋە سەجدىنىڭ
ئىچىگە سۆرەپ كىرىش؛

14. سەجدىگە بارغاندا ئۆزىسىز بولسىمۇ، ئىككى قولىنى
ئىككى تىزىدىن بۇرۇن يەرگە قويۇش؛

15. نامازدا باغرى سۇنۇق، بىچارە ھالەتتە ئەمەس، ئەكسىچە
ئۆزىنى چوڭ تۇتۇپ، ھاكاۋۇر قىياپەتتە تۇرۇش مەكرۇھتۇر؛

16. سىڭايان ئولتۇرۇش؛

17. ئەسنىگەندىن باشقا ۋاقىتلاردا ئاغزىنى چىڭ يۇمۇۋېلىش؛

18. كۆزنى يۇمۇۋېلىش؛

19. نامازدا ئۇششاق تاشقا ئوخشاش نەرسىلەرنى ئورنىدىن
يۆتكەش مەكرۇھتۇر. ئەگەر يۆتكىۋەتمىسە سەجدە قىلغىلى
بولمايدىغان نەرسىلەرنى بىر - ئىككى قېتىم يۆتكەش مەكرۇھ
ئەمەس؛ ئۇنىڭدىن كۆپ بولۇپ كەتسە، ناماز بۇزۇلىدۇ؛

20. نامازنى ئاخىرلاشتۇرماي تۇرۇپ پېشانىسىدىكى تەر ياكى توپىنى سۈرتۈش؛

21. سەجدىگە بارغاندا ياكى تەشەھھۇدتا ئولتۇرغاندا كىيىملىرىنى ئاۋايلاپ يىغىپ تۇرۇش ياكى تون ۋە چاپىننىڭ پەشلىرىنى قىستۇرۇپ قويۇپ ناماز ئوقۇش؛

22. ئەسنەك كەلگەندە قايتۇرماي ئەسنەۋېرىش؛

23. كېرىلىش؛

24. نامازدا قول - پۇتلىرىنىڭ بارماقلىرىنى قايرىپ، قاس چىقىرىش؛

25. نامازدا ئۆرە تۇرغاندا ئېغىرلىقىنى بىرلا پۇتىغا سېلىپ، يەنە بىر پۇتىنى بوش قويۇپ، ئارام ئالدۇرماق؛

26. رۇكۇدىن باشقا ۋاقىتلاردا قولنىڭ بارماقلىرىنى كېرىپ تۇرۇش؛

27. قىرائەتنى ئالدىراپ ئوقۇش؛

28. سەجدىدە بېشىنى دۈمبىسى بىلەن تۈز قىلماسلىق.

29. نامازدا ئۆزىڭىز بىر قەدەم مېڭىش. ئەگەر بىر قېتىمدا ئارقىمۇ ئارقا ئۈچ قەدەم ماڭسا، ناماز بۇزۇلىدۇ؛

30. نامازدا ئوڭ - سول تەرەپكە مىدىرلاپ، ئېغىنلاپ تۇرۇش؛

31. نامازدا پىت، بۈرگە ۋە پاشىدەك نەرسىلەرنى ئۆلتۈرۈش. ئەگەر ئىككى قېتىمدىن ئارتۇق ئۆلتۈرسە، ناماز بۇزۇلىدۇ؛

32. نامازدا تۇرۇپ تۈكۈرمەك؛

33. نامازدا ياكى باشقا ۋاقىتلاردا مەسجىدنىڭ بۆرىسىنىڭ

ئاستى ياكى ھەرقانداق ئەشيانىڭ تۈكۈرۈش؛
34. نامازدا پىت، بۈرگە ۋە پاشىدەك نەرسىلەرنى يەرگە
كۆمۈش؛

35. ئاز ھەرىكەت بىلەن ئايىقنى سېلىش. ئەگەر بۇ ھەرىكەت
بەك كۆپ بولۇپ كەتسە، ناماز بۇزۇلىدۇ؛

36. نامازدا خۇشپۇراق نەرسىلەرنى پۇراش؛

37. كىيىمى بىلەن ياكى يەلپۈگۈچ بىلەن بىر - ئىككى قېتىم
يەلپۈنۈش مەكرۇھ؛ ئۇنىڭدىن ئارتۇق يەلپۈنسە، ناماز بۇزۇلىدۇ؛

38. ئوخشاش بىرلا سۈرىنى ھەر نامازغا ئوقۇشنى ئادەت
قىلىۋېلىش، باشقا نامازلارغا ئۇ سۈرىنى ئوقۇماسلىق؛

39. قۇرئان سۈرىلىرىنى تەرتىپى بويىچە ئوقۇماي، باشقا
سۈرىگە ئاتلاپ كېتىش (ئەمما، ئاتلاپ ئوقۇغان بولسا ناماز
بۇزۇلمايدۇ)؛

40. بىر سۈرىدىن بىر ئايەت ئوقۇپلا، باشقا بىر سۈرىدىكى
ئايەتلەرگە يۆتكىلىش؛

41. ئىككى رەكەتلىك نامازنىڭ بىرىنچى رەكەتكە سۈرىنىڭ
ئاخىرىنى، ئىككىنچى رەكەتكە شۇ سۈرىنىڭ بېشىنى ئوقۇش
ياكى ئالدى بىلەن سۈرىنىڭ ئاخىرىنى، كېيىن شۇ سۈرىنىڭ
بېشىنى بىر رەكەتكە ئوقۇش؛

42. كىچىك بالىنى ئۆزىسىز قۇچىقىغا ئېلىپ ناماز ئوقۇش
(ئۆزىلىك دېگىنىمىز: مەسىلەن، بالغا قارايدىغان باشقا ئادەم
يوق، بالا بەك يىغلاپ كەتكەن ئەھۋال ئاستىدا، قۇچىقىغا ئالسا
بولىدۇ)؛

• خاس مەكرۇھلار:

1. ئىمامنىڭ مەلۇم بىرىنىڭ ئاياغ تىۋىشىنى ئاڭلاپ، ئۇنى نامازغا ئۆلگۈرۈۋالسۇن دەپ رۇكۇ قىلماي ياكى سالام بەرمەي ساقلاپ تۇرۇشى؛

2. پەرز نامازلاردا بىرىنچى رەكەتكە قارىغاندا ئىككىنچى رەكەتكە ئۇزۇن قىرائەت قىلىش؛

3. پەرز نامازلاردا رەھمەت ياكى غەزەپ ئايەتلىرىنى ئوقۇغاندا، مەنىسىنى ئويلاپ ئازراق توختاپ قىلىش؛

4. پېشانىسىنى يەرگە تەگكۈزمەي سەللە ياكى تۇماقنىڭ ئۈستىگە سەجدە قىلىش ياكى قولنى چاپاننىڭ يېڭىدىن چىقارماي سەجدە قىلىش؛

5. قورسىقىنى يوتىسىغا، ئىككى بىلىكىنى يەرگە چاپلاپ تۇرۇپ سەجدە قىلىش؛

6. نامازدا تۇماق ياكى دوپپىسىنى ئاز ھەرىكەت بىلەن سېلىۋېتىش؛ ئەگەر ھەرىكەت كۆپ بولۇپ كەتسە، ناماز بۇزۇلىدۇ؛

7. نامازدا تۇماق ياكى دوپپىسىنى ئاز ھەرىكەت بىلەن كىيىش؛ ئەگەر ھەرىكەت كۆپ بولۇپ كەتسە، ناماز ئوخشاشلا بۇزۇلىدۇ؛

8. كۆپ جامائەتكە ئىمام بولغان كىشىنىڭ قىرائەتنى جامائەتكە ئېغىر كېلىدىغان دەرىجىدە ئۇزۇن قىلىشى؛ ئىمام بولغۇچى جامائەتنىڭ ئەھۋالىغا قاراپ قىرائەتنى ئۇزۇن ياكى قىسقا ئوقۇشى لازىم.

9. ئىمام بولغان كىشىنىڭ شەخسىي ئىشىنى دەپ نامازنى تېزراق ئوقۇشى.

10. ئىمامنىڭ ناماز جائىز بولغۇدەك مىقداردا يەنى قىسقا بولسا ئۈچ ئايەت، ئۇزۇن بولسا بىر ئايەت ئوقۇپ بولغاندىن كېيىن ئوقۇيدىغان ئايەتنى تاپالمىغاندا، دەرھال رۇكۇغا كەتمەي، جامائەتنىڭ ئايەتنى ئېغىزغا سېلىپ بېرىشىنى كۈتۈشى؛

11. كۈندۈزدە ئوقۇيدىغان نەپلى نامازلاردا قىرائەتنى ئۈزلۈك ئوقۇش.

12. قىرائەت مەخپىي ئوقۇلىدىغان نامازلاردا ئىمامنىڭ سەجدە ئايىتىنى ئوقۇشى مەكرۇھتۇر. ئەگەردە سەجدە ئايىتى سۈرىنىڭ ئاخىرىدا بولسا، مەكرۇھ ئەمەستۇر؛

13. پەرز نامازلاردا رەھمەت ياكى ئازاب ئايەتلىرىنى ئۆزىسىز تەكرارلاپ ئوقۇش. ئەمما، نەپلى نامازلاردا مەكرۇھ ئەمەستۇر؛

14. پەرز نامازلارنىڭ ئىككى ياكى ھەر رەكئىگە بىر سۈرىنى تەكرار ئوقۇش؛

15. ئەرلەرنىڭ چاپان ياكى كۆڭلەكلىرىنىڭ يەڭلىرىنى تۈرۈپ قويۇپ ناماز ئوقۇشى مەكرۇھتۇر. ئەمما، ئاياللار شۇنداق قىلسا، نامىزى بۇزۇلىدۇ؛

16. رەھمەت ئايىتى ياكى غەزەپ ئايىتى ئوقۇلغاندا، ئىمامنىڭ كەينىدىكى جامائەتلەرنىڭ «سەدەقەللاھۇ تائالا ۋە بەللەغە رەسۇلۇھۇ» (ئاللاھ راست ئېيتتى ۋە پەيغەمبەر ھەقىقىي تەكۈزدى) دېگەندەك سۆزلەرنى دېيىشى. چۈنكى، نامازدا جامائەتنىڭ ئىمامنىڭ قىرائىتىنى تىڭشاپ جىم تۇرۇشى لازىمدۇر؛

17. پەرز نامازلاردا ئۆزىسىز تام ياكى تۈۋرۈكلەرگە يۆلىنىپ تۇرۇپ ناماز ئوقۇش. ئەمما، نەپلە نامازلاردا جائىز بولىدۇ؛

• ئەسكەرتىش:

بەزى كىتابلاردا نامازدىكى بىر قىسىم مەكرۇھلار ھارام قىلىنغان ئەمەللەر قاتارىدىن سانالغان. يەنە بەزى كىتابلاردا مەكرۇھلار بىلەن ھارام قىلىنغان ئەمەللەرنى بىر - بىرىگە ئارىلاشتۇرۇۋېتىش ئەھۋاللىرى مەۋجۇت. مەكرۇھ ئادەتتە «مەكرۇھ تەھرىمىي» ۋە «مەكرۇھ تەنزيھىي» دەپ ئىككى تۈرگە ئايرىلىدۇ. ئەقلى - ھوشى جايىدا ئادەم بۇلارنى پەرقلەندۈرەلەيدۇ.

• نامازدا يەنە تۆۋەندىكىدەك مەكرۇھلار بار:

1. نامازدا بىرەر ۋاجىپ ياكى سۈننەتنى تەرك ئېتىش؛
2. چاپنى ياكى تونىنىڭ يېڭىنى ساپماي، يېپىنچاقلاپلا ناماز ئوقۇش؛
3. پۈركەنچە ياكى ئەدىيال دېگەندەك نەرسىلەرنى مۇرىسىگە ئارتىپلا ناماز ئوقۇش؛
4. ھەرخىل جاندارلارنىڭ سۈرىتى بار جايىدا ياكى سۈرەت چۈشۈرۈلگەن كىيىمدە ناماز ئوقۇش؛
5. ئادەملەر ئۆتۈپ تۇرىدىغان جايغا ئالدىنى قىلىپ ناماز ئوقۇش؛
6. مۇنچىدا ناماز ئوقۇش؛
7. قەبرىستاندا ناماز ئوقۇش؛
8. ئادەمنىڭ كۆڭلىنى پەرىشان قىلىدىغان جايىدا ناماز

ئوقۇش؛

9. سېسىق پۇراق كېلىپ كۆڭۈلنى ئىلەشتۈرىدىغان جايدا
ناماز ئوقۇش؛

10. ئالدىنقى سەپتە بوش يەر تۇرسا كەينىدىكى سەپتە
تۇرۇپ، ئىمامغا ئىقتىدا قىلىپ ناماز ئوقۇش؛

11. چوڭ ئادەمنىڭ بالاغەتكە يەتمىگەن بالىلار بىلەن بىر
سەپتە تۇرۇپ، ئىمامغا ئىقتىدا قىلىپ ناماز ئوقۇشى؛

12. بۇت، ھەيكەل ياكى سۈرەت تىكلەپ قويۇلغان جايدا
ناماز ئوقۇش؛

13. سىرتقا كىيىپ چىقالمايدىغان كونا ياكى ئىچ كىيىملەر
بىلەن ناماز ئوقۇش؛

14. ئۆزىسىز باشتاق ناماز ئوقۇش؛

15. تاھارىتى قىستاپ تۇرۇپ ناماز ئوقۇش؛

16. باشقىلارنىڭ چىرايىغا قاراپ تۇرۇپ ناماز ئوقۇش؛

17. نامازنىڭ تېشىدىكى بىر ئادەم ناماز ئوقۇۋاتقان ئادەمگە
سالام قىلسا، ناماز ئوقۇغۇچىنىڭ قول ئىشارىتى ياكى باشقا خىل
ئۇسۇل بىلەن سالامغا جاۋاب قايتۇرۇشى؛

18. ئىمامنىڭ جامائەتتىن ئايرىلىپ پۈتۈنلەي مېھرابنىڭ
ئىچىدە تۇرۇۋېلىشى (توغرىسى ئىمام بىلەن جامائەتنىڭ ئارىسىدا
جامائەت نورمال سەجدە قىلالغۇدەك بىر سەپ مىقدارى ئورۇن
تاشلاپ تۇرۇشتۇر). ئەگەر ئىمامنىڭ پۇتى مېھرابنىڭ سىرتىدا
بولسا، ناماز جائىز بولىدۇ.

19. جامائەت ياقىتۇرمايدىغان ئادەمنىڭ ئىمام بولۇشى؛

20. قولنى سىرتىغا چىقىرالمىدىغان يېڭى يوق كىيىم بىلەن
ناماز ئوقۇش مەكرۇھتۇر؛

21. سۈرەت ئالدىدا بولسا، ناماز ئوقۇش مەكرۇھ بولغاندەك،
ئىككى تەرەپىدە ياكى ئۈستىدە بولسىمۇ مەكرۇھتۇر. پۇتىنىڭ
ئاستىدا ياكى ئارقا تەرەپىدە بولسا، نامازغا دەخلىسى بولمايدۇ؛

22. ئىمام ئۈچ ئايەت ئوقۇپ بولغاندىن كېيىن لوقما سېلىش؛

23. ئىمامنىڭ ئۆزى يالغۇز جامائەتتىن يۇقىرى ياكى تۆۋەن
جايدا تۇرۇپ ناماز ئوقۇشى؛ ئەمما، ئىمام بىرقانچە جامائەت
بىلەن بىرگە تۇرسا مەكرۇھ بولمايدۇ؛

24. ئىمامنىڭ نامازدا تۇرۇپ، قىرائەتنى چىرايلىق قىلىش
ئۈچۈن يۆنىلىشى ياكى گېلىنى قىرىشى؛

25. توخۇ دان چوقۇغاندەك ئالدىراپ، قەددىنى تۈزلىمەيلا
رۇكۇ ۋە سەجدىگە كېتىش؛

26. ئىككىنچى رەكەتنى ئاۋۋالقى رەكەتتىن ئۇزۇن قىلىش؛

27. نامازنىڭ سۈننەتلىرىنى تەرك ئېتىش.

يەتتىنچى باب

نامازدىكى مۇباھالارنىڭ بايانى

مۇباھ مەكرۇھلۇق دەرىجىسىگە توشمايدىغان (سادىر بولۇپ قالسا ئەيىبلەنمەيدىغان)، شەرىئەتتە چەكلەنمەيدىغان ئىشلاردۇر.

نامازدىكى مۇباھلار «ئورتاق مۇباھلار» ۋە «خاس مۇباھلار» دەپ ئىككى تۈرگە بۆلۈنىدۇ. نامازدا جەمئىي 11 مۇباھ بار بولۇپ، سەككىزى ئورتاق مۇباھ، ئۈچى خاس مۇباھتۇر.

• ئورتاق مۇباھلار:

1. نامازدا يۈزنى بۇرمىي تۇرۇپ، كۆزنىڭ قۇيرۇقىدا ئۇياق - بۇياققا كۆز يۈگۈرتۈش؛

2. ئۆزىلىك ئەھۋالدا سەجدە قىلىدىغان جاينى بىر قېتىملا سۈپۈرۈۋېتىپ ياكى بىرەر نەرسە بولسا، بىر چەتكىرەك سۈرۈۋېتىپ سەجدە قىلىش؛

3. ناماز ئوقۇۋاتقاندا يىلان ياكى چايانغا ئوخشاش بىرەر نەرسە كېلىپ قالسا، بىر قېتىمدىلا ئۇرۇپ ياكى دەسسەپ ئۆلتۈرۈۋېتىش؛

4. ئېغىزىدا قىرائەت قىلىشقا دەخلى يەتكۈزمەيدىغان كىچىك

نەرسىلەرنىڭ بولۇشى؛

5. نامازدا ئولتۇرۇپ - قوپۇشقا دەخلى يەتكۈزمەيدىغان نەرسىلەرنى قولىدا تۇتۇپ تۇرۇپ ناماز ئوقۇش. ئەمما، نامازنىڭ بىرەر ئەركانىغا دەخلى قىلسا، جائىز ئەمەستۇر؛

6. ئايەتنى قۇرئان كەرىمدىكى يېزىلىش تەرتىپى بويىچە ئوقۇماي بۇرۇن نازىل بولغان سۈرە بويىچە ئوقۇش؛

7. رۇكۇ ۋە سەجدىدە ياكى رۇكۇ ۋە سەجدىدىن باش كۆتۈرگەندە بەدىنىگە كىيىمنىڭ چاپلىشىپ قالماسلىقى ئۈچۈن سىلكىش؛

8. نامازنىڭ بىرىنچى رەكتىگە بىر سۈرىنىڭ ئاخىرىنى، يەنە بىر رەكتىگە باشقا بىر سۈرىنىڭ ئاخىرىدىن بىر قانچە ئايەت ئوقۇش.

• خاس مۇباھالار:

1. نەپلى نامازدا بىر سۈرىنى قايتا - قايتا تەكرارلاپ ئوقۇش.

2. ئىمامنىڭ ئولتۇرۇشى ياكى ئۆرە تۇرۇشىنى بىلەلمەي ئىككىلىنىپ قالغىنىدا، كۆزىنىڭ قۇيرۇقىدا كەينىدىكى جامائەتنى كۆزىتىپ ئاندىن ئورنىدىن تۇرۇش ياكى ئولتۇرۇشقا قارار بېرىش؛

3. تېنى ساغلام تۇرۇپ نەپلە نامازنى بىر نەرسىگە يۆلىنىپ تۇرۇپ ئوقۇش.

سەككىزىنچى باب

نامازنى بۇزىدىغان ئامىللارنىڭ بايىنى

• نامازنى بۇزىدىغان ئامىللار ئومۇمەن بەشتۇر:

1. نامازدا قەستەن ياكى سەۋەن گەپ قىلىش؛
2. نامازدا تۇرۇپ قاقا قلاپ كۈلۈش. بۇنىڭدا ھەم ناماز بۇزۇلىدۇ ھەم تاھارەت سۇنىدۇ؛
3. نامازنىڭ ھەرىكەتلىرىدىن ھېسابلانمايدىغان بىرەر ئىش - ھەرىكەتنى ئىككى قېتىمدىن كۆپ قىلىش؛
4. نامازنىڭ پەرزلىرىدىن بىرەرسىنى ئۆزرىسىز تەرك قىلىش؛
5. نامازدا تۇرۇپ تاھارىتى سۇنۇپ كېتىش.

• كۆرسەتكۈچ بارماق ئىشارىتى قىلىش

كۆرسەتكۈچ بارماق ئىشارىتى قىلىش تۆت مەزھەپ ئىماملىرىدىن رىۋايەت قىلىنغان بولسىمۇ، ئىمام ئەزەم ئەبۇ ھەنىفە رەھىمەھۇللاھتىن مەشھۇر بولغان بىر رىۋايەتتە، «تەشەھھۇدتا ئولتۇرغاندا كۆرسەتكۈچ بارماق ئىشارىتى قىلمىسۇن» دېيىلگەن. شۇنىڭغا ئاساسەن، كاتتا - كاتتا ھەنەفىي ئالىم ۋە مۇجتەھىدلىرى ئىشارەت قىلماسلىق قارىشىنى ياقىلىغان. «ئەددۇررۇل مۇختار» دىمۇ ئىشارەت قىلماسلىق ھەققىدە پەتىۋا

بېرىلگەن. ئەمما، كېيىنكى ھەنەفىي ئۆلىمالار ئىشارەت قىلىشنى كۈچلەندۈرگەن. ئىشارەت قىلىشنى كۈچلەندۈرگەن ئۆلىمالار «بۇرھان» ناملىق كىتابتا بايان قىلىنغان مۇنۇ ئۇسۇل بويىچە قىلىشنى جائىز دەپ قارىغان:

«تەشەھھۇدتا ئولتۇرۇپ <التحيات> نى ئوقۇغاندا، قولنى تىزى ئۈستىگە قويۇپ تۇرۇپ، ئوڭ قولنىڭ كۆرسەتكۈچ بارمىقىنى <لَا إِلَهَ> دىكى لامنى تىلغا ئالغان ھامان كۆتۈرۈپ، <إِلَّا اللَّهُ> دېگەندە تاشلاپ ئىشارەت قىلىنىدۇ. باشقا بارماقلارنى يۇمۇش ھەم ھالقا شەكىلدە قىلىش لازىم ئەمەس». ئىمام شافىئىي رەھىمەھۇللاھنىڭ مەزھىپىدە ئىككى شاھادەت ئارىسىدا چىمچىلاق ۋە نامسىز بارماقلىرىنى يىغىپ تۇرۇپ، ئوتتۇرا بارماق بىلەن باش بارماقنىڭ ئۈچىنى بىرلەشتۈرۈپ يۇمىلاق ھالقا شەكىلگە كەلتۈرۈپ، كۆرسەتكۈچ بارمىقىنى كۆتۈرۈپ ئىشارەت قىلىدۇ. باشقا بارلىق مەزھەپلەردە «لَا إِلَهَ» دە كۆتۈرۈپ، «إِلَّا اللَّهُ» دېگەندە تاشلايدۇ. ھەركىم ئەگەشكەن مەزھىپىگە ئۇيغۇن شەكىلدە بارماق ئىشارىتى قىلالىسا، قىلسۇن؛ ئەگەر سۈننەتكە ئۇيغۇن شەكىلدە قىلالماسلىقتىن ياكى ئالماشتۇرۇپ قويۇشتىن ئەنسىرىسە، قىلمىسۇن. چۈنكى، بۇنىڭدا سۈننەتنى ئىجرا قىلىمەن دەپ مەكرۇھقا چۈشۈپ قېلىش ئېھتىمالى بار^[1].

[1] ئابدۇللاھ ئىبنى ئۆمەر رەزىيەللاھۇ ئەنھۇما مۇنداق دەيدۇ: بەيغەمبەر ئەلەيھىسسالام: «شۈبھىسىزكى، بارماق ئىشارىتى شەيتانغا تۆمۈر (ئاتقان) دىنىمۇ قاتتىق (تېگىدۇ)» دېگەن. بۇ ھەدىسنى ئىمام نەۋەۋىي، ھەيسەمىي، شۇئەيب ئەرنائۇت قاتارلىق ئالىملار «زەئىپ» دېگەن؛ ئەھمەد شاكىر «سەھىھ»، ئەلبانىي «ھەسەن» دېگەن. بۇ ھەدىسكە بېرىلگەن باھالاردىكى ئوخشىماسلىقنىڭ سەۋەبى راۋىيلارنىڭ ئىچىدە «كەسىر ئىبنى زەيد» ئىسىملىك بىرى بولغانلىقىدۇر. باشقا ھەدىس

ئىككى رەكەت نامازنى ئۆلچەملىك ئوقۇش ئۇسۇللىرى

1. ناماز ئوقۇماقچى بولغان ئادەم ئالدى بىلەن ئۆلچەملىك تاھارەت ئالىدۇ؛
2. پاكىز كىيىملەرنى كىيىپ نامازغا تۇرىدۇ؛
3. نامازغا تۇرغاندا ئىككى پۇتىنىڭ ئارىلىقىنى تۆت بارماق مىقدارى قويۇپ، قىبلىگە قاراپ تۇرىدۇ.

شەرىفلەردە كېلىشىچە، بۇ ئىشارەتنىڭ بىر قانچە خىل شەكلى بار:

- 1 - كۆرسەتكۈچ بارمىقىنىلا كۆتۈرۈپ ئىشارەت قىلىش.
 - 2 - باش ۋە ئوتتۇرا بارماقنىڭ ئۇچىنى بىرلەشتۈرۈپ ھالقا شەكلىگە كەلتۈرۈپ تۇرۇپ، كۆرسەتكۈچ بارمىقىنى كۆتۈرۈپ ئىشارەت قىلىش.
 - 3 - چىمچىلاق ۋە نامسىز بارماقلىرىنى يىغىپ، ئوتتۇرا بارماق بىلەن باش بارماقنىڭ ئۇچىنى بىرلەشتۈرۈپ ھالقا شەكلىگە كەلتۈرۈپ تۇرۇپ، كۆرسەتكۈچ بارمىقىنى كۆتۈرۈپ ئىشارەت قىلىش.
 - 4 - ئوڭ قولىنىڭ بارماقلىرىنىڭ ھەممىنى يىغىۋېلىپ تۇرۇپ، كۆرسەتكۈچ بارمىقىنىلا كۆتۈرۈپ ئىشارەت قىلىش.
 - 5 - تەشەھھۇدتا دۇئا قىلغاندا كۆرسەتكۈچ بارمىقىنى كۆتۈرۈپ، ئاستى - ئۈستىگە بىر قانچە قېتىم ھەرىكەتلەندۈرۈپ ئىشارەت قىلىش.
- بۇلارنىڭ ھەممىسى شەرىئى دەلىللەرگە تايانغانلىقى ئۈچۈن بىر ئادەم يۇقىرىدا كۆرسىتىلگەن بەش خىل ئىشارەتنىڭ قايسى بىرىنى قىلسا، ئۇنى خاتا قىلىدىكەن دېمەسلىك، ھەتتا ئىشارەت قىلمىسىمۇ، نېمىشقا ئىشارەت قىلمىدىكەن؟ دەپ ئەيىبلەمسىلىك لازىم. ئەڭ ياخشىسى ئىختىلاپ پەيدا قىلماي، كۆپ سانلىق كىشىلەر ئىشارەت قىلىدىغان جايدا ئىشارەت قىلىش، ئىشارەت قىلمايدىغان جايدا ئىشارەت قىلماستىن، ئىشارەت قىلمەن دەپ بۆلۈنۈشكە سەۋەب بولماسلىق لازىم.

4. ئوقۇماقچى بولغان نامىزىنىڭ نىيىتىنى دىلى ۋە تىلى بىلەن قىلىش. مەسىلەن، «نىيەت قىلدىم ئۆتەر مەن بامدات نامازىنىڭ ئىككى رەكەت سۈننىتىنى، ئۇشبۇ ۋاقتى بىلەن، يۈزۈم قىبلىگە، قىبلەم بىجىھەتى كەبە، خالىسەن لىلاھى تائالا، ئاللاھۇ ئەكبەر» دەپ نامازغا كىرىدۇ. ئەگەر جامائەتلىك پەرز ناماز بولسا: «ئىقتىدا قىلدىم ھازىر ئىمامغا، ئاللاھۇ ئەكبەر» دەپ نامازغا كىرىپ كېتىدۇ؛

5. تەكبىرى تەھرىمدە ئىككى قولنىڭ ئاللىقىنى قىبلە تەرەپكە قارىتىپ، بارماقلىرىنى ئوچۇق ھالەتتە تۇتۇپ، باش بارمىقىنى قۇلقىنىڭ يۇمشىقىغىچە كۆتۈرىدۇ؛ ئايال كىشى مۇرىسىگىچە كۆتۈرىدۇ؛

6. ئەگەر ئىمامغا ئىقتىدا قىلىپ ناماز ئوقۇغان بولسا، تەكبىر تەھرىمىنى ئىمامغا ئەگەشتۈرۈپلا قىلىدۇ؛

7. ئوڭ قولنى سول قولنىڭ ئۈستىگە قويۇپ، ئوڭ قولنىڭ باش بارمىقى بىلەن چىمچىلاق بارمىقىنىڭ ئۈچىنى بىر - بىرىگە تەگكۈزۈپ، ھالقا شەكلىگە كەلتۈرۈپ، سول قولنى بېغىشىغىچە باغلاپ كىندىكنىڭ ئاستىدا تۇتۇپ تۇرىدۇ؛

8. سەجدە قىلىدىغان يېرىگە قاراپ تۇرىدۇ؛

9. «سُبْحَانَكَ اللَّهُمَّ وَبِحَمْدِكَ، تَبَارَكَ اسْمُكَ، وَتَعَالَى جَدُّكَ، وَلَا إِلَهَ غَيْرُكَ» دېگەن سانانى ئوقۇيدۇ؛

10 - «أَعُوذُ بِاللَّهِ مِنَ الشَّيْطَانِ الرَّجِيمِ» ۋە «بِسْمِ اللَّهِ الرَّحْمَنِ الرَّحِيمِ» نى ئوقۇيدۇ؛

11. سۈرە فاتىھە ئوقۇيدۇ؛

12. ئىمامغا ئىقتىدا قىلىپ ناماز ئوقۇغۇچى بولسۇن ياكى يالغۇز ناماز ئوقۇغۇچى بولسۇن، سۈرە فاتىھەنى ئوقۇپ بولۇپ، «وَلَا الضَّالِّينَ» دېگەندە ئىچىدە «آمِينَ» دەيدۇ؛

13. سۈرە فاتىھەدىن كېيىن ئاز دېگەندە قىسقا ئۈچ ئايەت ياكى ئۇزۇن بىر ئايەت ئوقۇيدۇ؛

14. ئىمامغا ئىقتىدا قىلىپ ناماز ئوقۇغۇچىلار ئىمامنىڭ قىرائىتىنى تىڭشاپ جىم تۇرىدۇ؛

15. ئايەتنى دانىمۇدانە، ئالدىرىماي، توغرا ۋە ناھايىتى ئوچۇق ئوقۇيدۇ؛

16. قىرائەت قىلىپ بولغاندىن كېيىن رۇكۇغا بارىدۇ؛

17. رۇكۇدا قولنىڭ بارماقلىرىنى ئېچىپ، تىزنى چىڭ قاماللاپ تۇرىدۇ، بېشىنى دۈمبىسى بىلەن تەڭ تۇتىدۇ؛

18. رۇكۇدا ئىككى بىلىكىنى قولتۇقىغا چاپلاپ تۇرمايدۇ؛

19. رۇكۇدا «سُبْحَانَ رَبِّيَ الْعَظِيمِ» نى ئاز دېگەندە ئۈچ قېتىم دەيدۇ. ئۈچتىن ئارتۇق تاق دېسە ياخشى؛

20. ئىمام «سَمِعَ اللَّهُ لِمَنْ حَمِدَهُ» دېگەندە جامائەت «رَبَّنَا لَكَ الْحَمْدُ» دەيدۇ؛

21. يالغۇز ناماز ئوقۇغۇچى «سَمِعَ اللَّهُ لِمَنْ حَمِدَهُ» نى ھەم «رَبَّنَا لَكَ الْحَمْدُ» ھەر ئىككىلىسىنى دەيدۇ؛

22. رۇكۇدىن باش كۆتۈرگەندە قەددىنى تۈزلەپ تىك تۇرىدۇ؛

23. سەجدىگە بارغاندا ئاۋۋال ئىككى تىزنى، ئاندىن ئىككى قولنى، ئاندىن بۇرنىنى، ئەڭ ئاخىرىدا پېشانىسىنى ئارقا -

ئارقىدىن يەرگە قويدۇ؛

24. سەجدە قىلغاندا ئىككى ئالقىنىنى يەرگە قويۇپ،
ئوتتۇرىسىغا يۈزىنى قويدۇ. ئىككى قولىنى يۈزىگە بەك يېقىن
قويۇۋېلىپ يۈزىگە تېگىپ قالماسلىقى ياكى يۈزىدىن بەك
يىراق قويماستىقى لازىم. باش بارمىقىنى قۇلقىنىڭ يۇمشىقىنىڭ
ئۇدۇلىدا قويدۇ؛ بارماقلىرىنى بىر - بىرىگە چاپلاپ، ئۈچىنى
قېلىگە قارىتىدۇ؛ ئىككى بىلىكىنى قولتۇقىدىن ۋە قورسىقىنى
يوتىسىدىن ئاجرىتىپ تۇتىدۇ؛

25. رۇكۇ ۋە سەجدىنى ئۇزۇنراق قىلىدۇ؛

26. سەجدىدە «سُبْحَانَ رَبِّيَّ الْأَعْلَى» نى ئاز دېگەندە ئۈچ قېتىم
دەيدۇ. تاق دېمىسە ياكى ئۈچتىن ئاز دەپ قويسا، سۈننەت تەرك
بولىدۇ؛

27. سەجدىدىن باش كۆتۈرگەندە ئالدى بىلەن پېشانىسىنى
ئاندىن بۇرىنىنى كۆتۈرۈپ، ئاندىن «اللَّهُ أَكْبَرُ» نى دەپ ئىككى
قولىنى، ئۇنىڭدىن كېيىن ئىككى تىزنى ئارقا - ئارقىدىن
يەردىن كۆتۈرىدۇ؛

28. ئىككى سەجدە ئارىسىدا بېشىنى ۋە دۈمبىسىنى تۈزلەپ،
بىردەم ئارام ئېلىپ ئولتۇرىدۇ؛ توخۇ دان چوقۇغاندەك تېز
سەجدە قىلسا، ناماز دۇرۇس بولمايدۇ؛

29. ئىككى سەجدە ئارىسىدا «اللَّهُمَّ اغْفِرْ لِي وَارْحَمْنِي وَاهْدِنِي
وَارْزُقْنِي وَارْزُقْ عِيَالِي وَارْحَمْنِي مِنَ التَّارِ» نى ئوقۇسا بولىدۇ؛

30. ئىككىنچى سەجدىنىمۇ ئالدىنقى سەجدىگە ئوخشاش
قىلىدۇ؛

31. ئىككىنچى رەكەتكە تۇرغاندىن كېيىن بىرىنچى رەكەتتىكىگە ئوخشاش قول باغلاپ تۇرۇپ، «بِسْمِ اللَّهِ الرَّحْمَنِ الرَّحِيمِ» دەپ سۈرە فاتىھەنى ئوقۇيدۇ؛ سۈرە فاتىھەنى ئوقۇپ بولغاندىن كېيىن «آمِينَ» دەپ ئالدىنقى رەكەتتىكىگە ئوخشاش بىر سۈرە قوشۇپ ئوقۇيدۇ؛

32. قىرائەت تامام بولغاندىن كېيىن رۇكۇ ۋە سەجدە قىلىدۇ؛

33. ئىككىنچى سەجدىدىن باش كۆتۈرگەندىن كېيىن سول پۇتىنىڭ ئۈستىدە ئولتۇرۇپ، ئوڭ پۇتىنى تىكلەپ، بارماقلىرىنى قىبلىگە قارىتىپ ئولتۇرىدۇ؛

34. ئىككى قولىنى تىزىنىڭ ئۈستىگە قويۇپ، بارماقلىرىنى ئىختىيارىي قويۇپ بېرىپ، «الْحَمْدُ لِلَّهِ وَالصَّلَاةُ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ الصَّالِحِينَ، أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ» نى ئوقۇيدۇ؛

35. ئەگەر تۆت رەكەتلىك ناماز بولسا، يۇقىرىقى تەشەھھۇدنى ئوقۇپ بولۇپ، ئۈچىنچى رەكەتكە تۇرۇپ كېتىدۇ؛ ئىككى رەكەتلىك ناماز بولسا ياكى تۆت رەكەتلىك نامازنىڭ ئىككىنچى تەشەھھۇدى بولسا، تۆۋەندىكى ئىككى دۇرۇت بىلەن دۇئانى تولۇق ئوقۇيدۇ؛

«اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ». «اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ». «اللَّهُمَّ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ».

بەزى رىۋايەتلەردە «اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ، وَأَعُوذُ بِكَ مِنْ فِتْنَةِ الْمَسِيحِ الدَّجَالِ، وَأَعُوذُ بِكَ مِنْ فِتْنَةِ الْمَحْيَا وَالْمَمَاتِ. اللَّهُمَّ إِنِّي أَعُوذُ بِكَ مِنَ الْمَأْثَمِ وَالْمَغْرَمِ» ئوقۇشنىڭ پەزىلىتى بايان قىلىنغان؛

36. ئەگەر تۆت رەكەتلىك ناماز بولسا، بىرىنچى ئولتۇرۇشتا تەشەھھۇدىلا ئوقۇپ، دۇرۇت ۋە دۇئانى ئوقۇمايلا ئۈچىنچى رەكەتكە تۇرۇپ كېتىدۇ؛

37. ئالدىنقى رەكەتلەرگە ئوخشاش «بِسْمِ اللَّهِ الرَّحْمَنِ الرَّحِيمِ» نى ئوقۇپ، ئۇنىڭدىن كېيىن سۈرە فاتىھەنى ئوقۇيدۇ. (پەرز نامازنىڭ) ئۈچىنچى ۋە تۆتىنچى رەكەتىدە سۈرە فاتىھەدىن كېيىن ئايەت قوشۇپ ئوقۇلمايدۇ. سۈرە فاتىھەدىن كېيىنلا «آمِينَ» دەپ، ئۈچىنچى ياكى تۆتىنچى رەكەتنىڭ رۇكۇسىغا كېتىدۇ؛

38. ئاخىرقى ئولتۇرۇشتا يۇقىرىقى تەشەھھۇد ۋە ئىككى دۇرۇت بىلەن دۇئانى تولۇق ئوقۇپ بولغاندىن كېيىن سالام بېرىدۇ. سالامنى ئالدى بىلەن ئوڭ تەرىپىگە يۈزىنى بۇراپ «السَّلَامُ عَلَيْكُمْ وَرَحْمَةُ اللَّهِ» دەيدۇ ۋە ئوڭ تەرىپتىكى جامائەتلەر بىلەن پەرىشتىلەرنى نىيەت قىلىدۇ؛ ئاندىن سول تەرىپىگە يۈزىنى بۇراپ، «السَّلَامُ عَلَيْكُمْ وَرَحْمَةُ اللَّهِ» دەپ سالام بېرىپ نامازدىن چىقىدۇ ۋە سالام بىلەن سول تەرىپتىكى جامائەتلەرنى ۋە پەرىشتىلەرنى نىيەت قىلىدۇ. ئىقتىدا قىلغۇچىلار ئىمام بار تەرەپكە سالام بەرگەندە، ئىمامنىمۇ قوشۇپ نىيەت قىلىدۇ. سالامدىن كېيىن «اللَّهُمَّ أَنْتَ السَّلَامُ، وَمِنْكَ السَّلَامُ، تَبَارَكْتَ يَا ذَا الْجَلَالِ وَالْإِكْرَامِ» نى ئوقۇيدۇ، ئاندىن «اللَّهُمَّ أَعِنِّي عَلَى ذِكْرِكَ وَشُكْرِكَ

وَحُسْنِ عِبَادَتِكَ» نى ئوقۇيدۇ، ئاندىن «اللَّهُمَّ إِنِّي ظَلَمْتُ نَفْسِي ظُلْمًا كَثِيرًا، وَلَا يَغْفِرُ الذُّنُوبَ إِلَّا أَنْتَ، فَاعْفِرْ لِي مَغْفِرَةً مِنْ عِنْدِكَ، وَارْحَمْنِي، إِنَّكَ أَنْتَ الْغَفُورُ الرَّحِيمُ» نى ئوقۇپ، دۇئا قىلغان ھالدا قولىنى ئاغزىنىڭ ئۇدۇلىغىچە كۆتۈرىدۇ، دۇئانى تۈگەتكەندە قولىنى يۈزىگە سۈرتىدۇ ياكى «ئايەتلىكۇرسىي» نى ئوقۇيدۇ. ئۇنىڭدىن كېيىن «سۇبھانەللاھ» نى 33، «ئەلھەمدۇلىللاھ» نى 33، «ئاللاھۇ ئەكبەر» نى 34 قېتىم ئوقۇيدۇ. سالامدىن كېيىنلا كەلىمە تەۋھىدنى ئوقۇش سۈننەتتۇر. نامازنى ئەيمىنىش ئىچىدە، ئاجىزلىقنى ئىزھار قىلىپ تۇرۇپ ئوقۇش لازىمدۇر. بىپەرۋالىق بىلەن ئوقۇغان نامازغا ساۋاب بولمايدۇ. ناماز ئوقۇغۇچى ئاللاھنىڭ ئالدىدا ھۇزۇرى قەلب بىلەن تۇرۇپ دەرد ئېيتىۋاتقاندا ئېتىقادتا بولۇشى لازىم.

ئاللاھ تائالا ئەڭ توغرىسىنى بىلگۈچىدۇر!

په ز نامازلاردن کښن ئوقولدنغان زبکرلەر

أَسْتَغْفِرُ اللَّهَ، أَسْتَغْفِرُ اللَّهَ، أَسْتَغْفِرُ اللَّهَ.

اللَّهُمَّ أَنْتَ السَّلَامُ، وَمِنْكَ السَّلَامُ، تَبَارَكْتَ يَا ذَا الْجَلَالِ
وَالْإِكْرَامِ.

لا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى
شَيْءٍ قَدِيرٌ، اللَّهُمَّ لَا مَانِعَ لِمَا أَعْطَيْتَ، وَلَا مُعْطِي لِمَا مَنَعْتَ، وَلَا
يَنْفَعُ ذَا الْجَدِّ مِنْكَ الْجَدُّ.

لا إِلَهَ إِلَّا اللَّهُ، وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى
كُلِّ شَيْءٍ قَدِيرٌ، لَا حَوْلَ وَلَا قُوَّةَ إِلَّا بِاللَّهِ، لَا إِلَهَ إِلَّا اللَّهُ، وَلَا نَعْبُدُ إِلَّا
إِيَّاهُ، لَهُ التَّعَمُّدُ وَلَهُ الْفَضْلُ وَلَهُ الشَّانُ الْحَسَنُ، لَا إِلَهَ إِلَّا اللَّهُ مُخْلِصِينَ
لَهُ الدِّينَ وَلَوْ كَرِهَ الْكَافِرُونَ.

«سُبْحَانَ اللَّهِ» 33 قېتىم «الْحَمْدُ لِلَّهِ» 33 قېتىم «اللَّهُ
أَكْبَرُ» 33 قېتىمدىن ئوقۇلىدۇ.

لا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى
كُلِّ شَيْءٍ قَدِيرٌ.

أَعُوذُ بِاللَّهِ مِنَ الشَّيْطَانِ الرَّجِيمِ

اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي
السَّمَاوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ
مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا

شَاءَ وَسِعَ كُرْسِيُّهُ السَّمَاوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ
الْعَظِيمُ. [آية الكرسي - البقرة ٢٥٥]

بِسْمِ اللَّهِ الرَّحْمَنِ الرَّحِيمِ

قُلْ هُوَ اللَّهُ أَحَدٌ، اللَّهُ الصَّمَدُ، لَمْ يَلِدْ وَلَمْ يُولَدْ، وَلَمْ يَكُنْ لَهُ
كُفُوًا أَحَدٌ.

بِسْمِ اللَّهِ الرَّحْمَنِ الرَّحِيمِ

قُلْ أَعُوذُ بِرَبِّ الْفَلَقِ، مِنْ شَرِّ مَا خَلَقَ، وَمِنْ شَرِّ غَاسِقٍ إِذَا وَقَبَ،
وَمِنْ شَرِّ النَّفَّاثِ فِي الْعُقَدِ، وَمِنْ شَرِّ حَاسِدٍ إِذَا حَسَدَ.

بِسْمِ اللَّهِ الرَّحْمَنِ الرَّحِيمِ

قُلْ أَعُوذُ بِرَبِّ النَّاسِ، مَلِكِ النَّاسِ، إِلَهِ النَّاسِ، مِنْ شَرِّ الْوَسْوَاسِ
الْخَنَّاسِ، الَّذِي يُوَسْوِسُ فِي صُدُورِ النَّاسِ، مِنَ الْغِيَةِ وَالنَّاسِ.

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، يُحْيِي
وَيُمِيتُ وَهُوَ عَلَى كُلِّ شَيْءٍ قَدِيرٌ.

اللَّهُمَّ إِنِّي أَسْأَلُكَ عِلْمًا نَافِعًا وَرِزْقًا طَيِّبًا، وَعَمَلًا مُتَقَبَّلًا.

اللَّهُمَّ أَجِرْنِي مِنَ النَّارِ.

اللَّهُمَّ أَعِنِّي عَلَى ذِكْرِكَ وَشُكْرِكَ وَحُسْنِ عِبَادَتِكَ.

ۋنتر نامزىدا ئوقۇلىدىغان قۇنۇت دۇئاسى

۱. اللَّهُمَّ اهْدِنَا هَيْمَنَ هَدَيْتَ وَعَافِنَا فِيمَنْ عَافَيْتَ وَتَوَلَّنَا فِيمَنْ
تَوَلَّيْتَ وَبَارِكْ لَنَا فِيمَا أَعْطَيْتَ وَقِنَا شَرَّ مَا قَضَيْتَ إِنَّكَ تَقْضِي وَلَا
يُقْضَى عَلَيْكَ إِنَّهُ لَا يَذِلُّ مَنْ وَالَيْتَ تَبَارَكْتَ رَبَّنَا وَتَعَالَيْتَ).

٢. اَللّٰهُمَّ اِنَّا نَسْتَغِيْنُكَ وَنَسْتَغِيْدُكَ وَنَسْتَغْفِرُكَ وَنَتُوْبُ اِلَيْكَ
وَنُوْمِنُ بِكَ وَنَتَوَكَّلُ عَلَيْكَ وَنُثْنِيْ عَلَيْكَ الْخَيْرَ كُلَّهُ نَشْكُرُكَ وَلَا
نَكْفُرُكَ وَنَخْلَعُ وَنَتْرُكُ مَنْ يَفْجُرُكَ اِلَيْكَ نَعْبُدُ وَلَكَ نُصَلِّي
وَنَسْجُدُ وَاِلَيْكَ نَسْعٰى وَنَخْشٰى نَرْجُو رَحْمَتَكَ وَنَخْشٰى عَذَابَكَ اِنَّ
عَذَابَكَ الْجَدِّ بِالْكَفَّارِ مُلْحِقٌ.

سۈترە مەسىلىسى

دالا ياكى يول ئۈستىدە ناماز ئوقۇشقا توغرا كەلگەندە، توملۇقى باشمالتاقچىلىك، ئۇزۇنلۇقى بىر گەز (تەخمىنەن 46 سانتىمېترغا تەڭ) كەلگۈدەك بىر تال تاياق ياكى شۇنىڭغا ئوخشاش بىرەر نەرسىنى ئالدىغا تىكلەپ، سۈترە قىلىپ ناماز ئوقۇش لازىم. چوڭ مەسجىدلەردە ئالدىغا بىر نەرسە سۈترە قىلماي ناماز ئوقۇغاندا، باشقىلار ناماز ئوقۇغۇچىنىڭ ئالدىدىن ئۆتۈشكە توغرا كەلسە، سەجدە قىلىدىغان يېرىدىن ئەمەس، يىراقراق يېرىدىن ئۆتسە گۇناھكار بولمايدۇ.

ئەمما، مەسجىد كىچىك بولۇپ، ناماز ئوقۇغۇچى بىلەن قىبلە تەرىپىنىڭ ئارىلىقىدا سەجدە قىلىدىغان يەردىن باشقا بوش يەر بولمىغان ئەھۋال ئاستىدا بىر ئادەم نامازنىڭ ئالدىدىن ئۆتكەن بولسا، ئۇ ناھايىتى چوڭ گۇناھكار بولىدۇ.

مەسجىد تە يالغۇز ناماز ئوقۇغاندا ، تۈۋرۈك دېگەندەك بىرەر نەرسىنىڭ ئارقىسىدا تۇرۇپ ياكى ئالدىدىن ئادەم ئۆتمەيدىغان چەترەك بىر جاينى تېپىپ ناماز ئوقۇش لازىم.

ئەمما، جامائەت ئىمامغا ئىقتىدا قىلىپ ناماز ئوقۇغاندا،

نامازنىڭ ئالدىدىن ئۆتۈشكە توغرا كەلسە، ئىمامنىڭ ئالدىدىن ئەمەس، جامائەتنىڭ ئالدىدىن ئۆتسە بولىدۇ. چۈنكى، ئىمام بىلەن ئوقۇلغان ناماز، ئىمام بىلەن باغلىنىپ كەتكەن بولىدۇ، جامائەتنىڭ نامىزغا تەسىر يەتمەيدۇ.

مۇبارەك ھەدىسلەردە مۇنۇلار كەلگەن: پەيغەمبەر ئەلەيھىسسالام مۇنداق دەيدۇ: «نامازخاننىڭ ئالدىدىن ئۆتكەن كىشى بۇنىڭ نەقەدەر ئېغىر گۇناھ ئىكەنلىكىنى بىلسە ئىدى، ئۇنىڭ ئالدىدىن ئۆتكىنىدىن 40 (يىل) ساقلاپ تۇرغان بولاتتى»^[1].

ئەبۇ ھۇرەيرە رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «نامازخاننىڭ ئالدىدىن ئۆتكەن كىشى بۇنىڭ نەقەدەر ئېغىر گۇناھ ئىكەنلىكىنى بىلسە ئىدى، ئۇنىڭ ئالدىدىن ئۆتكىنىدىن 100 يىل ساقلاپ تۇرۇشنى تاللىغان بولاتتى»^[2].

يەنە ئىمام مالىك رەھىمەھۇللاھ كەئبۇلئەھبار رەزىيەللاھۇ ئەنھۇدىن مۇنۇلارنى رىۋايەت قىلىدۇ: «نامازخاننىڭ ئالدىدىن ئۆتكەن كىشى بىلسە ئىدى، يەر يۇتۇشى ئۇنىڭ ئۈچۈن نامازخاننىڭ ئالدىدىن ئۆتكىنىدىن ياخشىراق بولاتتى»^[3].

يەنە بىر رىۋايەتتە، «نامازخاننىڭ ئالدىدىن ئۆتكەنلىكىدىن

[1] سەھىھۇل بۇخارىي، 510 - نومۇرلۇق ھەدىس. بۇ ھەدىستە قىرىق يىل ياكى ئاي، كۈن ئىكەنلىكىنى ئېيتىلمىغان.

[2] سۈنەن ئىبنى ماجە، دارۇل جىيىل نەشرىياتى، 5 - باسما، 946 - نومۇرلۇق ھەدىس.

[3] مۇۋەتتا مالىك، 35 - نومۇرلۇق ھەدىس.

يەر يۇتۇپ كېتىشى يەڭگىلەرەك بولار ئىدى» دېيىلگەن^[1].

خۇلاسە كالام شۇكى، سەھرادا ناماز ئوقۇماقچى بولغان كىشى چوقۇم 46 سانتېمىتىر ئۇزۇنلۇقتىكى تاياققا ئوخشاش بىرەر نەرسىنى سول ياكى ئوڭ قېشىنىڭ ئوتتۇرىغا ئۇدۇللاپ، سەجدىگاھىنىڭ ئالدىغا تىكلەپ قويۇپ ناماز ئوقۇشى لازىم. ئۇنداق قىلماي ناماز باشلىسا، گۇناھكار بولىدۇ. كىچىك مەسجىدنىڭ ئىچىدە سۈترە تىكلەشنىڭ كېرىكى يوق، ئەمما ئادەم ئۆتىدىغان يەردىن ئۇزاقراق يەردە ناماز ئوقۇشى لازىمدۇر. كىچىك مەسجىد تە ناماز ئوقۇغۇچىنىڭ ئالدىدىن ئۆتكەن ئادەم يۇقىرىدا تىلغا ئېلىنغاندەك، قاتتىق گۇناھكار بولۇپ، ئاللاھنىڭ غەزىپىگە دۇچار بولىدۇ.

[1] دۈرەر سائادىيەدىن نەقىل قىلىنغان.

نامازغا ئەھمىيەت بېرىش ھەققىدە

ناماز پۈتۈن ئىبادەتلەرنىڭ تۈۋرۈكى ۋە ئەڭ ئەۋزىلىدۇر. جابىر رەزىيەللاھۇ ئەنھۇ پەيغەمبەر سەللەللاھۇ ئەلەيھى ۋەسەللەمنىڭ مۇنداق دېگەنلىكىنى رىۋايەت قىلىدۇ: «(مۇسۇلمان) كىشى بىلەن كۆپرى ئارىسىدىكى پەرق نامازنى تەرك ئېتىشتۇر»^[1] يەنى نامازنى تەرك ئېتىش كۆپرىلىققا ئېلىپ بارىدۇ.

يەنە بۇرەيدە رەزىيەللاھۇ ئەنھۇ رىۋايەت قىلىدۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «بىز بىلەن ئۇلار ئارىسىدىكى ئەھدە نامازدۇر. كىمكى نامازنى قەستەن تاشلىسا، كاپىر بولىدۇ»^[2].

ئەبۇ دەرداڭ رەزىيەللاھۇ ئەنھۇ پەيغەمبەر ئەلەيھىسسالامدىن ھەدىس رىۋايەت قىلىپ مۇنداق دەيدۇ: چىن دوستۇم پەيغەمبەر ئەلەيھىسسالام ماڭا ۋەسىيەت قىلىپ مۇنداق دېدى: «ئۆلتۈرۈلسەڭمۇ، كۆيدۈرۈلسەڭمۇ ئاللاھقا شېرىك كەلتۈرمە! خوتۇن، بالىچاق، پۇل - ماللىرىڭدىن ئايرىلىشقا بۇيرۇغان تەقدىردىمۇ، ھەرگىز ئاتا - ئاناڭغا بويۇنتاۋلىق قىلما! پەرز نامازنى قەستەن تەرك ئەتمە! پەرز نامازنى قەستەن تەرك

[1] سەھىھ مۇسلىم، 82 - نومۇرلۇق ھەدىس.

[2] سۈنەن تىرمىزىي، 2621 - نومۇرلۇق ھەدىس.

ئەتكەن كىشىدىن ئاللاھنىڭ ئەھدىسى ئاجراپ كېتىدۇ»^[1]
يەنى ئاللاھ تائالا ئۇنىڭدىن مەغپىرەت ئەھدىسىنى تارتىۋېلىپ،
مەغپىرىتىدىن يىراقلاشتۇرۇۋېتىدۇ.

ئەمىر ئىبنى ئاس رەزىيەللاھۇ ئەنھۇ پەيغەمبەر ئەلەيھىسسالامنىڭ
مۇنداق دېگەنلىكىنى رىۋايەت قىلدۇ: «ھەرقانداق كىشى
بەش نامازنى تاشلىماي، داۋاملىق ئادا قىلسا، ناماز ئۇنىڭغا
قىيامەت كۈنى نۇر، دەلىل ۋە نىجاتلىق بولىدۇ. (ئەكسىچە)
نامازنى قەستەن تاشلىغان ئادەم قىيامەت كۈنى نۇر، دەلىل ۋە
نىجاتلىقتىن مەھرۇم قالىدۇ؛ قىيامەت كۈنى پىرىئەۋن، ھامان،
قارۇن ۋە ئۆبەي ئىبنى خەلەف قاتارلىق (دىن دۈشمەنلىرى)
بىلەن بىر سەپتە، بىر يەردە بولىدۇ»^[2].

مەزكۇر ھەدىسلەرگە ئاساسەن ئىمام ئەھمەد ئىبنى ھەنبەل
رەھىمەھۇللاھ نامازنى قەستەن تەرك ئەتكۈچىنى كاپىر بولىدۇ
دەپ ھۆكۈم قىلغان. ئىمام شافىئىي رەھىمەھۇللاھ بۇنداق ئادەم
كاپىر بولىدۇ ھەم ئۆلۈمگە ھۆكۈم قىلىنىدۇ دەپ قارىغان. ئىمام
ئەزەم ئەبۇ ھەنىفە رەھىمەھۇللاھ ئۆلگەنگە قەدەر زىندانغا
تاشلىنىدۇ دەپ قارىغان. نامازنى قەستەن تەرك ئەتكۈچى
دەرھال كاپىر بولمىغان تەقدىردىمۇ، بۇ ئەھۋال ئۇنى ئاقىۋەتتە
كۆپرەكلىققا ئېلىپ بارىدۇ. ئىمانسىز كېتىش خەتىرى ئېھتىمالغا
تولمۇ يېقىندۇر.

ئاللاھ ھەممىمىزگە بۇنىڭدىن پاناھ بەرسۇن!

[1] ئەبۇ بەكر ئىبنى خەللal: «ئەسسۇننە»، 1396 - نۇمۇرلۇق ھەدىس.

[2] تەھاۋىي: «شەرھۇ مۇشكىلىل ئاسار» 3180 - نۇمۇرلۇق ھەدىس.

روزى مەھشەردە خۇدايا زۇلجالال ،
بەش نامازدىن ئەۋۋەلەن قىلغاي سوئال.

ئۇلۇغ ئاللاھ بارچە بەندىلىرىگە تەۋپىق ، ھىدايەت ئاتا
قىلىپ ، ئىلاھىي ھۆكۈملەرگە يېپىشقىلى نېسىپ قىلسۇن! ئامىن!
ئامىن! ئامىن!

ئى ئاللاھ! «لا ئىلاھە ئىللەللاھۇ مۇھەممەدۇن رەسۇلۇللاھ»
دېگەن شاھادەت كەلىمىسىنى بىزنىڭ دۇنيادىن كېتىش
ئالدىدىكى ئاخىرقى سۆزىمىز قىلسۇن!

مەھشەركۈنى بولىدۇ دەھشەت ،
تۇنجى سوراق بولغاچقا ناماز.
تەمەيم بار مېنىڭ دۇئادىن ،
ھەركىشى گەرئوقۇسا ناماز.
چۈنكى ، مەن بىر ئازغۇن ، گۇناھكار ،
لېكىن مېنى قۇتقۇزار ناماز.

ھىجرىيە 1401 - يىل ، مۇبارەك رامىزان ئېيىنىڭ 12 - كۈنى

تەرجىماندىن ئىلاۋە

• رامىزان ۋە ئۇنىڭدىن باشقا ۋاقتلاردا قىلىشقا تېگىشلىك كۈندىلىك ئەمەل - ئىبادەتلەر:

1. رامىزان ئېيى ئەمەل - ئىبادەتلەرنىڭ ئەجىر - مۇكاپاتى ھەسسىلەپ كۆپىيىدىغان، مۇسۇلمانلار ساۋاب - ئەجىرلەردىن مول ھوسۇل ئالىدىغان ۋە روھىنى پاكلاپ، ئاللاھقا يېقىنلىشىدىغان مۇبارەك ئايدۇر. رامىزان ئېيتى ئاللاھ راۋا كۆرمەيدىغان گۇناھ - مەسىيەتلەردىن قول ئۈزۈپ، ئەمەل - ئىبادەتكە قىزغىنلىقىنى ئاشۇرۇپ، ئۆزىنى ئۆزگەرتىدىغان ياخشى پۇرسەتتۇر. شۇنىڭ ئۈچۈن ئاسانلىقچە قولغا كەلمەيدىغان بۇنداق ياخشى پۇرسەتنى ھۇرۇنلۇق قىلىپ، غەپلەتتە ئۆتكۈزۈۋەتمەسلىك، ئەمەل - ئىبادەتلەردە باشقىلارغا ئۈلگە بولۇش لازىم. چۈنكى، پۇرسەت غەنىيمەتتۇر. بەلكى بۇ يىللىق رامىزان بىر قىسىم كىشىلەرنىڭ ئەڭ ئاخىرقى رامىزىنى بولۇپ، كېلەر يىللىق رامىزانغا ئۇلىشالماي قېلىشى مۇمكىن.

2. رامىزاننىڭ يېتىپ كەلگەنلىكىگە خۇشال بولۇش.

3. رامىزان ئېيىنىڭ يېتىپ كېلىشى بىلەن تەڭ قەلبىنى ئىسلاھ قىلىپ، تەقۋادارلىقنى ئاشۇرۇشقا بەل باغلاش.

4. باشقىلاردىن، بولۇپمۇ ئاتا - ئانىدىن ھەدائىم كەچۈرۈم

سوراپ تۇرۇش

5. قەلبىنى ھەسەتتىن پاكلاش، ئۇنىڭ ئورنىغا ساۋابلىق ئىشلارنى ئويلاش ئارقىلىق شەيتانغا يوقۇق قويماسلىق.

6. باشقىلارغا تىل - ئاھانەت قىلىپ، ئەزىيەت يەتكۈزۈش ۋە ئۇياتسىز سۆزلەرنى قىلىش ۋە غەيۋەت - شىكايەتلەر سەۋەبلىك جاپا تارتىپ تۇتقان روزنىڭ ساۋابىنى بىكار قىلىۋەتمەسلىك.

7. گۇناھلاردىن قول ئۈزۈپ، ئاللاھقا ھەقىقىي يوسۇندا تەۋبە قىلىش.

8. رامىزان مەزگىلىدە مەلۇم بىر ساۋابلىق ئىشنى تەرك ئەتمەي قىلىمەن دەپ بەل باغلاش ۋە شۇنىڭغا ئەمەل قىلىش، قەتئىي بەل قويۇۋەتمەي ئاخىرىغىچە داۋاملاشتۇرۇش.

9. تېلېفوننىڭ ئۇچۇر - ئالاقە ۋاسىتىلىرى، تېلېۋىزور پىروگراممىلىرى، بازار ئايلىنىش، ئۇزۇنغا سوزۇلغان يەپ - ئىچىش ۋە قۇرۇق پاراڭلار ۋاقتىڭىزنى ئوغرىلاپ كەتمىسۇن!

11. كىچىك بالىلارنى رامىزانغا ئادەتلەندۈرۈش، چىرايلىق گەپلەر بىلەن ئەمەل - ئىبادەتكە قىزىقتۇرۇش.

11. كېچىسى ئەمەل - ئىبادەت قىلىدىم دەپ كۈندۈزى ئۇخلاپ، نامازنىڭ ۋاقتىنى ئۆتكۈزۈۋېتىشتىن ساقلىنىش.

12. كۈچىنىڭ يېتىشىچە باشقىلارغا ياخشىلىق قىلىش ۋە قىلىۋالغان ساۋابلىق ئىشلىرىغا خۇشال بولۇش. شەيتاننىڭ ساۋابلىق ئىشلاردىن توسقۇنلۇق قىلىشىغا يول قويماسلىق.

13. ئاز - ئازدىن بولسىمۇ باشقىلارغا يوشۇرۇن ھالەتتە سەدىقە، خەير - ئېھسانلارنى ئۈزۈپ قويماسلىق. ئەمەللەرنىڭ ئاز بولسىمۇ ئۈزۈلۈپ قالماي داۋاملاشقانلىقى بىر مەزگىل كۆپ

قىلىپ، توختاپ قالغىنىدىن ياخشىدۇر.

14. ئۆزى ئوقۇغان ۋە تەراۋىھ نامازلىرىدا ئوقۇلغان ئايەتلەرنىڭ مەنىلىرىنى قۇرئاننىڭ تەرجىمىسى ياكى تەپسىر كىتابلىرىدىن بىلىۋېلىشقا تىرىشىش.

15. ئۆزىگە، ئاتا - ئانىسىغا، ئايال - بالىلىرىغا، ئۇرۇق - تۇغقان، دوست - بۇرادەرلىرىگە، ھۆكۈمدارلارنىڭ ھىدايتىگە، تۇل خوتۇن، يېتىم - يېسىر، ئاجىز - بىچارىلەرگە، ياشلارنىڭ ھىدايەت يولىغا مېڭىشىغا، پۈتۈن مۇسۇلمانلارغا، بولۇپمۇ مۇجاھىدلارنىڭ غەلبە قىلىشىغا دۇئا قىلىشنى ئۇنتۇماسلىق.

16. رامىزانلىق نەرسە - كېرەك سېتىۋالغاندا ئۆزىنىلا ئەمەس، ئۇرۇق - تۇغقان، دوست - بۇرادەر ۋە قولىم - قوشنىلىرىنىمۇ ئويلاپ، ئۇلارغىمۇ سەدىقە ياكى ھەدىيەلىك نەرسە - كېرەكلەرنى سېتىۋېلىش.

17. ئاتا - ئانىلار بالىچاقلىرىنى قۇرئان ئوقۇش ۋە يادلاشقا قىزىقتۇرۇش ئۈچۈن ھەدىيە بېرىش.

18. ئىفتارنىڭ ئالدىدا قۇياش پاتقۇچە، بامدات نامىزىدىن كېيىن قۇياش چىققۇچە بولغان ئارىلىقتىكى دۇئا ئىجابەت بولىدىغان ۋاقىتلارنى قولدىن بەرمەسلىك.

19. ھەر دائىم ئاللاھتىن قورقۇپ، يېلىنىپ، ياش تۆكۈش ۋە ئاللاھنىڭ داۋاملىق ئۆزىنى كۆزىتىپ تۇرىدىغانلىقىنى ئەستىن چىقارماسلىق.

21. ھەر كۈنى دىنىي مەسىلىلەر مۇزاكىرە قىلىنىدىغان ئىلمىي سورۇنلارغا قاتنىشىپ دىنىي مەلۇماتىنى ئاشۇرۇش ۋە ئىمانىنى كۈچەيتىش.

21. ۋاقتىنى بىھۇدە ئۆتكۈزىدىغان ئىشلار بىلەن ئەمەس،
ئەمەل - ئىبادەت ۋە ساۋابلىق ئىشلار بىلەن رەتلىك ئۆتكۈزۈش.
22. قۇرئاننى ياخشى ئوقۇيالىمايدىغانلارغا مەسجىد تە سورۇن
تۈزۈپ قۇرئان ئۆگىنىش ئۈچۈن شارائىت ھازىرلاپ بېرىش.
23. ئۇچرىغان ھەرقانداق مۇسۇلمانغا سالام قىلىشقا
ئادەتلىنىش.

24. كىشىلەرگە خۇشچىراي مۇئامىلە قىلىش.

25. رامىزاندا ئاللاھقا كۆپ تائەت - ئىبادەت قىلىش، گۇناھ
- مەسىيەتلەردىن قول ئۈزۈش ۋە ئەزىيەتلەرگە سەۋر قىلىش
ئارقىلىق ئۆزىنى چىنىقتۇرۇش.

26. ئاللاھنىڭ بەرگەن نېمەتلىرىگە شۈكۈر ئېيتىش.

27. كۈنلىرىنى دۇئا - تىلاۋەت، تەۋبە - ئىستىغپار، زىكىر -
تەسبىھ ۋە دۇرۇت ئوقۇش بىلەن ئۆتكۈزۈش.

28. تەراۋىھ، تەھەججۇد نامازلىرى دېگەندەك كېچىدە
قىلىدىغان ئەمەل - ئىبادەتلەرنى قولدىن بەرمەسلىك ۋە
سۇسلۇق قىلماسلىق.

29. گۇناھ - مەسىيەتكە چۈشۈپ قالغاندا؛ قىلىۋاتقان ئەمەل
- ئىبادەتلىرىدىن مەغرۇرلىنىپ، ھۇرۇنلۇقى تۇتۇپ قالغان ياكى
زېرىكىش ھېس قىلغان چاغلاردا ئاللاھقا تەۋبە - ئىستىغپار
ئېيتىپ، لەنتى شەيتاننىڭ شەرىرىدىن ئاللاھقا سىغىنىپ
پاناھلىق تىلەش.

31. قېرىنداشلىرىغا بىرەر قۇتا ئەتىرى ياكى بىرەر تال مىسۋاك
دېگەندەك نەرسىلەرنى ھەدىيە قىلىش. ھېچبولمىغاندا پات -

پات تېلېفون ياكى ئۇچۇر قىلىپ ساۋابلىق ئىشلارغا ئۈندەپ،
پەند - نەسىھەتلەرنى ئۇزۇپ قويماسلىق.

31. كېسەللەرنى يوقلاش؛ ئۆلۈم - يېتىم ئىشلىرى بولۇپ
قالسا، جىنازە ئىشلىرىغا ئاكتىپلىق بىلەن قاتنىشىش.

32. ھەرقېتىم مەسجىدكە تەراۋىھ نامىزى ئوقۇش ئۈچۈن
ماڭغاندا يېقىنلىرىدىن بىر - ئىككىنى ئېلىۋېلىش.

33. ھەر كۈنى ئائىلىسىدىكىلەردىن: بۈگۈن ناماز ئوقۇدىڭىزمۇ؟
قۇرئان ئوقۇدىڭىزمۇ؟ مۇسۇلمانلار ئۈچۈن دۇئا قىلدىڭىزمۇ؟...
دېگەندەك سوئاللارنى سوراش ئارقىلىق ئەمەل - ئىبادەتكە
ئۈندەپ تۇرۇش.

34. ئىمكانىيىتى يار بەرسە رامىزان ئىچىدە ئۆمرە قىلىش.

35. ئەتراپىدىكى دىنىسز كىشىلەرنى چىرايلىق گەپلەر بىلەن
ئىسلامغا دەۋەت قىلىش.

36. قارىلار ھەر كۈنى قۇرئان كەرىمدىن ئاز دېگەندە ئۈچ
پارە، ئادەتتىكى كىشىلەر بىرەر پارە ئوقۇشنى ئۆزىگە ۋەزىپە
قىلىش.

37. روزىدارلارنى ئىفتارلىتىشنى قولىدىن بەرمەسلىك.

38. قەبرىستانلىقنى زىيارەت قىلىپ، ئۆلۈكلەر ھەققىدە دۇئا
قىلىش ۋە ئۆلۈمنى ئەسلىپ تەقۋادارلىقنى ئاشۇرۇش.

39. گۇناھ - مەسىيەتلەردىن قول ئۈزۈشكە چىن دىلىدىن
بەل باغلاش.

41. تەقۋادار، ئەقىدىسى ساغلام كىشىلەر بىلەن دوست
بولۇپ، ئۇلارنى ئۈلگە قىلىش.

41. رامزاننىڭ ئاخىرقى 10 كۈنى مەسجىد تە ئولتۇرۇپ،
ئېتىكاپ قىلىشنى قولدىن بەرمەسلىك.

42. قەدر كېچىسىنى تېپىش ئۈچۈن رامزاننىڭ ئاخىرقى
10 ئىدا كېچىلەرنى ئەمەل - ئىبادەتلەر بىلەن ئۇخلاپ تاش
ئاتقۇزۇش.

43. پەيغەمبەر ئەلەيھىسسالامنىڭ تاشلىنىپ قالغان
سۈننەتلىرىگە ئەمەل قىلىش ۋە باشقىلارغا تەشۋىق قىلىش.
44. ئىسلامغا ۋە مۇسۇلمانلارغا پايدىلىق بىرەر ئىش قىلىشنى
كۆڭلىگە پۈكۈش.

45. تەبلىغ، دەۋەت سورۇنلىرى دېگەندەك ساۋابلىق ئىشلارنى
باشقىلارغا خەۋەر قىلىش.

46. ئاز دېگەندە كۈنگە بىرەر سائەت ۋاقتىنى كىشىلەرنى
دەۋەت قىلىشقا ئاجرىتىش.

47. ئائىلىسىدىكىلەرنى دەۋەت سورۇنلىرىغا بىرگە ئاپىرىشنى
ئۇنتۇماسلىق.

48. قۇرئان كەرىمنى كۆپ تىلاۋەت قىلىپ، كۆپ تىڭشاپ
بېرىش.

49. مەسجىدكە بۇرۇنراق بېرىپ، كېيىنراق قايتىپ،
نامازلارنىڭ ئالدى - كەينىدە ئاز دېگەندە بەش - ئون مىنۇت
ئولتۇرۇپ زىكىر، تەھلىل - تەسبىھ ۋە دۇرۇت ئېيتىشنى قولدىن
بەرمەسلىك.

51. ماشىنىدا سەپەر قىلغان ياكى ئىش ئارىلىقلىرىدىكى
بوش ۋاقىتلارنى، بانكا ياكى دوختۇرخانىلاردا ئۆچرەت ساقلىغان

ۋاقىتلارنى بھۇدە ئۆتكۈزمەي، ئاللاھقا زىكىر - تەسبىھ ۋە مۇھەممەد ئەلەيھىسسالامغا دۇرۇت ئوقۇش بىلەن ئۆتكۈزۈش.

51. رامىزان ئىچىدە دىنىي مەسىلىلەرگە ئائىت بىرەر كىتابنى ئوقۇپ تۈگىتىش.

52. ئۇرۇق - تۇغقانلارنى يوقلاش.

53. نامازنىڭ سۈننەتلىرى ۋە ئۇنىڭدىن باشقا «چاشگاھ» نامىزى ۋە كېچىدە ئوقۇلىدىغان نەپلە نامازلارنى قولدىن بەرمەسلىك.

54. ئائىلىسىدىكىلەرگە ھەدىيە بېرىپ خۇشال قىلىش.

55. رامىزان چىقىپ كەتكەندە ئەمەل - ئىبادەتلەردىن سۇسلىشىپ، ئاللاھنى رامىزاندىلا تونۇيدىغان، باشقا چاغدا تونۇمايدىغان بولۇپ قالماسلىق.

56. رامىزان كىرگەندە مەسجىد ئىمامىنىڭ مەسئۇلىيىتى تېخىمۇ ئېغىرلىشىدۇ. كىشىلەرگە رامىزاننىڭ ئەدەپ - ئەخلاقلىرىنى چۈشەندۈرۈش بىلەن بىرگە ئەمەل - ئىبادەتلەرگە قىزىقتۇرۇش ۋە جامائەتلەرنىڭ ئۆزئارا دوستلۇق رىشتىسىنى كۈچەيتىشنى مەزمۇن قىلغان ۋەز - نەسىھەتلەرنى كۆپەيتىشى لازىم.

57. ئىمام بولغان كىشى يېڭىدىن جامائەتكە قوشۇلغانلارغا ئالاھىدە كۆڭۈل بۆلۈشى، چىرايلىق سۆزلەر بىلەن نەسىھەت قىلىشى، رامىزان چىقىپ كەتكەندىن كېيىنمۇ يوقاپ كەتمەي، داۋاملىق مەسجىدكە ھازىر بولۇشى ئۈچۈن خىزمەت ئىشلىشى لازىم.

58. سوھۇرلۇقنى بەك بۇرۇن يېۋالماسلىق.

59. ئىفتار ۋاقتىدا ئېغىر تاماقلارنى كۆپ يېۋالماسلىق،
سوھۇرلۇقتا بەك ياغلىق، تۇزلۇق ۋە ئىسسىقلىق تاماقلارنى
يېيىشتىن ساقلىنىش. كېچىسى سۇنى كۆپرەك ئىچىپ بېرىش،
كۈندۈزى ئۇسساپ قالماسلىق ئۈچۈن قېتىققا تەرخەمەك
ئارىلاشتۇرۇپ يەۋېلىشنى ئۇنتۇماسلىق.